



# ప్రజానావ

ప్రతి అక్షరం జనం కోసం..

పేజీలు : 8 | వెల రూ.5.00

**ప్రజానావ** సారథి మహాశయములకు నిర్ణయిస్తుంది

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 9014966169**

Published from: Karimnagar, Hyderabad, Rangareddy, Circulated to : Warangal, Khammam, Nalgonda, Mahabubnagar, Nizamabad కరీంనగర్ | సంపుటి : 03 | సంఛిక : 279 | గురువారం | 4 జూన్, 2026

## తెలంగాణ, ఢులింగీయా మధ్య ఒప్పందం

### టెక్నాలజీ, స్కీల్ డెవలప్ మెంట్ రంగాల్లో పరస్పర సహకారం



### జర్నీ రాష్ట్ర ప్రతినిధి బృందంతో సీఎం రేవంత్ రెడ్డి భేటీ

- సీఎం కండక్టర్స్ రంగంలో పెట్టుబడులపై కీలక చర్చలు
- ఏఐ రాకతో కొత్త అవకాశాలు!
- ఉపాధి అవకాశాలు మెరుగుపరిచేందుకు ఎంఓయూ
- జర్నీ అవసరాలకు తగ్గట్లు మన యువతకు శిక్షణ

ప్రపంచవ్యాప్తంగా ఉపాధి రంగంలో శరవేగంగా వస్తున్న సాంకేతిక మార్పులు, ముఖ్యంగా ఏఐ సృష్టిస్తున్న సరికొత్త అవకాశాలను పూర్తిగా అందిపుచ్చుకునే దిశగా రాష్ట్ర ప్రభుత్వం కీలక అడుగు వేసింది. జర్నీ లాంటి అభివృద్ధి చెందిన దేశాల అవసరాలకు తగ్గట్లు తెలంగాణ యువతను అంతర్జాతీయ స్థాయి నైపుణ్యాలతో తీర్చిదిద్దే లక్ష్యంగా.. ఢులింగీయా రాష్ట్రంతో చారిత్రక ఒప్పందం కుదుర్చుకుంది. ముఖ్యమంత్రి రేవంత్ రెడ్డి, ఢులింగీయా సీ ఎం మాలియా వోయిట్ నేతృత్వంలో జరిగిన ఈ కీలక భేటీ.. రెండు రాష్ట్రాల మధ్య నైపుణ్యభివృద్ధికి, పరస్పర సహకారానికి గట్టి పునాది వేసింది. యువతకు ఆధునిక శిక్షణ, టెక్నాలజీ బదిలీ, స్టార్టప్ ల ప్రోత్సాహంతో పాటు సీఎం కండక్టర్స్, లైఫ్ సైన్స్ రంగాల్లో భారీ పెట్టుబడులతో జర్నీ కంపెనీల రాకకు ఈ ఒప్పందం మార్గం సుగమం చేసింది. విదేశీ ప్రతినిధులు సైతం తెలంగాణ ప్రభుత్వ విజన్ ను ప్రశంసించడంతో.. రాష్ట్ర ప్రతిష్ట గ్లోబల్ స్థాయిలో మరింత పెరిగిందన చర్చ జరుగుతోంది.

- ప్రజానావ, హైదరాబాద్ **వివరాలు 3లో..**



## భూమి వుత్తుల జాగీర్

### ఇంటికొస్తే బిర్యానీ పెడతాం!

#### సచివాలయంలో వేలు పెడితే ఊరుకోం

#### ఆవిర్భావం నాడు పవన్ సభ పెడితే ఎలా?

#### 11 రోజులు అన్నం తినలేదన్నది వాస్తవం కాదా..

#### పవన్ కళ్యాణ్ కు కేటీఆర్ ఘాటు కౌంటర్

ఏవీ ఉప ముఖ్యమంత్రి పవన్ కళ్యాణ్ పై బీ ఆర్ ఎస్ వర్సింగ్ పైసెడెంట్ కేటీ ఆర్ తీవ్రస్థాయిలో ధ్వజమెత్తారు. అన్నలా ఇంటికి వస్తే బిర్యానీ పెడతాం తప్ప, తెలంగాణ సచివాలయంలో వేలు పెడతామంటే ఊరుకోబోమని ఘాటుగా హెచ్చరించారు. ప్రాంతీయవాదం పేరుతో తెలంగాణపై పవన్ చేసిన వ్యాఖ్యలను తీవ్రంగా తప్పుబట్టారు. ఇదే సమయంలో తెలంగాణ పాలిట నెంబర్ పన్ విల్ కార్గెన్స్ పార్టీనే అంటూ అధికార పార్టీపైనా విరుచుకుపడ్డారు.

- ప్రజానావ, హైదరాబాద్

## రేపటి నుంచి కొత్త ధరలు!

- రాష్ట్రవ్యాప్తంగా భూముల మార్కెట్ విలువల సవరణ
- ఓఆర్ఆర్, ఆర్ఆర్ఆర్ పరిధిలో పెరిగిన రేట్లు
- పారదర్శకత కోసమే ఈ సవరణలన్న మంత్రి పాంగులేటి



3 రాష్ట్రవ్యాప్తంగా భూములు, ప్లాట్లు, ప్లాట్ల మార్కెట్ విలువల సవరణకు తెలంగాణ ప్రభుత్వం ఆమోదం తెలిపింది. ఈ నెల ఐదు నుంచే కొత్త ధరలు అమలులోకి రానున్నాయి. లిజిస్ట్రేషన్లో పారదర్శకత కోసమే ఈ విలువల సవరణ చేసినట్లు మంత్రి పాంగులేటి శ్రీనివాస్ రెడ్డి స్పష్టం చేశారు.



## బయో టెక్నాలజీలో గ్లోబల్ లీడర్

- అత్యాధునిక వైద్య పరిశోధనల కేంద్రంగా హైదరాబాద్
- కొత్తగా 1500 మందికి పైగా నిరుద్యోగులకు ఉపాధి
- ధారానిమ్ బయోలాజిక్స్ ఫెసిలిటీని ప్రారంభించిన మంత్రి శ్రీధర్ బాబు
- పరిశ్రమల స్థాపనకు ప్రభుత్వం పూర్తి అండగా ఉంటుందని హామీ

2...వివరాలు

## వచ్చే ఏడాది పాదయాత్ర!

- కడుపులో కత్తులు పెట్టుకోలేను!
- నవ్వుతూ అబద్ధాలు చెప్పడం రాదు
- కరోనా కంటే కార్గెన్స్ పార్టీనే దేంజర్
- సోమాజిగూడ పైన్ క్లబ్ లో కేటీఆర్

2...వివరాలు

## 150, 200 ఎంఎల్ బాటిళ్లు

2 కొత్త పరిమాణాల్లో మద్యం సీసాల అమ్మకాలు ఎక్సైజ్ శాఖ మద్యం విక్రయాలకు సంబంధించి కీలక నిర్ణయం తీసుకుంది. రాష్ట్రంలో ప్రస్తుతం అందుబాటులో ఉన్న మద్యం సీసాల పరిమాణాలకు అదనంగా కొత్త సైజులను ప్రవేశపెట్టేందుకు చర్యలు ప్రారంభించింది. ఈ మేరకు ఎక్సైజ్ శాఖ పాత నిబంధనలను సవరిస్తూ తాజా ఉత్తర్వులు జారీ చేసింది.



## ఇన్ సర్వీస్ టీచర్లకు ప్రత్యేక టెట్!

- ఇకపై ఏటా రెండుసార్లు..
- తాజా ఉత్తర్వులు జారీ చేసిన సర్కారు
- మిత్రమంగా స్పందించిన ఉపాధ్యాయ సంఘాలు



2



## ఆదాయానికి మించి ఆస్తుల కేసులో భుజంగరావు అరెస్ట్

- ఏకకాలంలో 15 ప్రాంతాల్లో డాడులు
- బయటపడిన రూ. 5.92 కోట్ల అక్రమాస్తులు
- కటకటాల పాలైన ఫోన్ ట్యాపింగ్ కేసు నిందితుడు

2

## గిరిజనాభివృద్ధికి రాష్ట్రపతి పిలుపు

### గిరిజన సంక్షేమంపై దృష్టి జాతీయ సదస్సు ప్రారంభం



2



## ఆన్లైన్ బెట్టింగ్కు రాజ్యాంగ రక్షణ లేదు

సుప్రీంకోర్టు ధర్మాసనం



## ఢిల్లీలో ఘోర అగ్ని ప్రమాదం

- విదేశీయుల సహా 21 మంది మృతి
- మావోయీయన్ల హోటల్లో బీభత్సం
- 40 మందికి పైగా రక్షణ..
- పలువురి పరిస్థితి విషమం
- మృతుల కుటుంబాలకు పరిహారం : మోదీ

4

ఢిల్లీలో ఘోర అగ్ని ప్రమాదం చోటుచేసుకుని 21 మంది మృతి చెందారు. మా ఓబ్సీయా నగర్లోని హా జీ రాణి ప్రాంతంలో ఉన్న హోటల్లో మంటలు చెలరే గడంతో ఈ విషాదం సంభవించింది. ప్రమాదంలో పలువురు తీవ్రంగా గాయపడగా, వారి పరిస్థితి విషమంగా ఉండటంతో మృతుల సంఖ్య మరింత పెరిగి అవకాశం ఉందని అధికారులు తెలిపారు.



# వైద్య పర్యాటక కేంద్రంగా హైదరాబాద్!

### దక్షిణాఫ్రికా ఉపరాష్ట్రపతి పాల్ మపాతిలేతో ముఖ్యమంత్రి రేవంత్ భేటీ 'తెలంగాణ రైజింగ్ ప్రపంచ సదస్సు'కు రావాలని ఆహ్వానించారు

ప్రజానావ, హైదరాబాద్: భారత్ లో పర్యటిస్తున్న దక్షిణాఫ్రికా ఉపరాష్ట్రపతి పాల్ మపాతిలే నేతృత్వంలోని ఉన్నత స్థాయి ప్రతినిధి బృందంతో ముఖ్యమంత్రి రేవంత్ రెడ్డి భేటీ అయ్యారు. విద్యా, నైపుణ్యాభివృద్ధి, వైద్య పర్యాటకం, పరిశ్రమలు, పెట్టుబడులు వంటి పలు రంగాల్లో పరస్పర సహకారాన్ని మరింత విస్తరించుకోవడంపై ఇరు పక్షాలు చర్చించాయి. తెలంగాణ, ముఖ్యంగా హైదరాబాద్ ప్రత్యేకతలను దక్షిణాఫ్రికా ప్రతినిధులకు ముఖ్యమంత్రి రేవంత్ రెడ్డి వివరించారు. అత్యాధునిక రంగాలకు అవసరమైన నైపుణ్య మానవ వనరులను తయారు చేసే ప్రపంచానికి అందించే కేంద్రంగా హైదరాబాద్ అభివృద్ధి చెందిందని ముఖ్యమంత్రి తెలిపారు. తెలంగాణలో పెట్టుబడులు పెట్టాలని దక్షిణాఫ్రికా బృందాన్ని కోరారు. హైదరాబాద్ ను అంతర్జాతీయ స్థాయి వైద్య పర్యాటక కేంద్రంగా తీర్చిదిద్దేందుకు ప్రభుత్వం ప్రత్యేక చర్యలు తీసుకుంటోందని, ఈ రంగంలో దక్షిణాఫ్రికా కలిసి పనిచేసే అవకాశాలను పరిశీలించాలని ముఖ్యమంత్రి సూచించారు. ఈ ఏడాది డిసెంబర్ లో నిర్వహించనున్న తెలంగాణ రైజింగ్ ప్రపంచ సదస్సులో పాల్గొనాలని దక్షిణాఫ్రికా ఉపరాష్ట్రపతి పాల్ మపాతిలేతో పాటు అక్కడి పారిశ్రామికవేత్తలు, వ్యాపారవేత్తలను ముఖ్యమంత్రి ఆహ్వానించారు. ముఖ్యమంత్రి ఆహ్వానంపై మపాతిలే స్పందిస్తూ.. పెద్ద సంఖ్యలో తమ ప్రతినిధులు పాల్గొంటారని, ఈ సదస్సు ద్వారా ఇరు దేశాల మధ్య వ్యాపార, పారిశ్రామిక సంబంధాలు మరింత బలపడతాయని అభిప్రాయపడ్డారు.

# ఇన్ సర్వీస్ టీచర్లకు ప్రత్యేక టెట్!

### ఇకపై ఏటా రెండుసార్లు.. సర్కారు తాజా ఉత్తర్వులు మిత్రమంగా స్పందించిన ఉపాధ్యాయ సంఘాలు

ప్రజానావ, హైదరాబాద్: తెలంగాణలో సర్వీస్ లో ఉన్న టీచర్లకు గుడ్ న్యూస్! ఇక పై ఇన్ సర్వీస్ టీచర్ల కోసం ప్రత్యేక టెట్ నిర్వహించాలని ప్రభుత్వం నిర్ణయించింది. ఏటా రెండు సార్లుగా టెట్ లకు అదనంగా మరో రెండు ప్రత్యేక టెట్ లు నిర్వహించనున్నట్లు పేర్కొంటూ తాజా ఉత్తర్వులు జారీ చేసింది. ఈ మేరకు ప్రత్యేక టెట్ ల నిర్వహణకు అవసరమైన చర్యలు తీసుకోవాలని పాఠశాల విద్యాశాఖ డైరెక్టర్ కు విద్యాశాఖ కార్యదర్శి యోగితా రాణా సూచించారు. గతేడాది సాధారణ టెట్ లో భాగంగానే ఇన్ సర్వీస్ టీచర్లకు ఈ పరీక్ష నిర్వహించిన విషయం తెలిసింది. సర్వీస్ లో ఉన్న ఉపాధ్యాయులకు ఏడాదికి రెండుసార్లు ప్రత్యేక టెట్ నిర్వహణకు రాష్ట్ర ప్రభుత్వం అనుమతించడంపై టీ ఎస్ యూ టీ ఎఫ్ హార్డు వ్యక్తం చేసింది. అయితే ప్రత్యేక టెట్ నిర్వహించాలని తమతో పాటు పలు సంఘాలు ప్రాతినిధ్యం వహించినప్పటికీ.. ప్రభుత్వం విడుదల చేసిన ఉత్తర్వుల్లో మాత్రం కొన్ని సంఘాల పేర్లు మాత్రమే పేర్కొనడం భావ్యం కాదని టీఎస్ యూటీఎఫ్ అధ్యక్ష, కార్యదర్శులు చావ రవి, వెంకట్ ఓ ప్రకటనలో పేర్కొన్నారు.

# 150, 200 ఎంఎల్ బాటిళ్లు

### కొత్త పరిమాణాల్లో మద్యం సీసాల అమ్మకాలు పాత నిబంధనలను సవరించిన ఎక్సైజ్ శాఖ ధరల్లో ఎలాంటి మార్పులు ఉండవని స్పష్టత

ప్రజానావ, హైదరాబాద్: తెలంగాణ రాష్ట్ర ఎక్సైజ్ శాఖ మద్యం విక్రయాలకు సంబంధించి కీలక నిర్ణయం తీసుకుంది. రాష్ట్రంలో ప్రస్తుతం అందుబాటులో ఉన్న మద్యం సీసాల పరిమాణాలకు అదనంగా కొత్త సైజులను ప్రవేశపెట్టేందుకు చర్యలు ప్రారంభించింది. ఈ మేరకు ఎక్సైజ్ శాఖ పాత నిబంధనలను సవరిస్తూ తాజా ఉత్తర్వులు జారీ చేసింది. ప్రస్తుతం మార్కెట్లో 90 ఎంఎల్, 180 ఎంఎల్, 375 ఎంఎల్, 750 ఎంఎల్ పరిమాణాల్లో మాత్రమే మద్యం బాటిళ్లు అందుబాటులో ఉన్నాయి. వినియోగదారుల అవసరాలను దృష్టిలో ఉంచుకుని వీటితో పాటు కొత్తగా 150 ఎంఎల్, 200 ఎంఎల్ పరిమాణాల్లో మద్యం సీసాలను కూడా మార్కెట్లో తీసుకురానున్నట్లు ఎక్సైజ్ శాఖ ప్రకటించింది. అయితే కొత్త సీసాల పరిమాణాలు అందుబాటులోకి వచ్చినప్పటికీ మద్యం ధరల్లో ఎలాంటి మార్పులు ఉండబోవని ఎక్సైజ్ శాఖ స్పష్టం చేసింది. రాష్ట్ర ప్రభుత్వం తీసుకున్న ఈ నిర్ణయం మద్యం మార్కెట్లో కొత్త మార్పులకు దారితీయనుంది.



# తెలంగాణ, ఢులింగీయా మధ్య ఒప్పందం!

- టెక్నాలజీ, స్కేల్ డెవలప్ మెంట్ రంగాల్లో పరస్పర సహకారం
- జర్మనీ రాష్ట్ర ప్రతినిధి బృందంతో సీఎం రేవంత్ రెడ్డి భేటీ
- సీఎం కండక్టర్స్ రంగంలో పెట్టుబడులపై కీలక చర్యలు
- ఉపాధి అవకాశాలు మెరుగుపరిచేందుకు రెండు రాష్ట్రాల ఎంపీయూ
- జర్మనీ అవసరాలకు తగ్గట్లు మన యువతకు శిక్షణ



ప్రజానావ, హైదరాబాద్: తెలంగాణ, జర్మనీలోని ఢులింగీయా రాష్ట్రాల మధ్య కీలక ఒప్పందం కుదిరింది. టెక్నాలజీ, నైపుణ్యాభివృద్ధి, స్టార్టప్లు, లైఫ్ సైన్సెస్ రంగాల్లో పరస్పర సహకారం కోసం తెలంగాణ ప్రభుత్వం, ఢులింగీయా రాష్ట్ర ప్రభుత్వం మధ్య అవగాహన ఒప్పందం కుదిరింది. జర్మనీ ఢులింగీయా రాష్ట్ర సీఎం మారియో వోయిట్ నేతృత్వంలోని ఉన్నతస్థాయి ప్రతినిధి బృందం హైదరాబాద్ లో సీఎం రేవంత్ రెడ్డితో బుధవారం ప్రత్యేకంగా సమావేశం కాగా, ఈ భేటీలో మంత్రి శ్రీధర్ బాబు, కార్మిక శాఖ మంత్రి డాక్టర్ వివేక్ వెంకటస్వామి తదితర ఉన్నతాధికారులు పాల్గొన్నారు. ఈ సందర్భంగా సీఎం రేవంత్ రెడ్డి మాట్లాడుతూ.. ప్రపంచ వ్యాప్తంగా ఉపాధి రంగంలో భారీ మార్పులు చోటుచేసుకుంటున్నాయని, ముఖ్యంగా ఏబి ప్రభావంతో సంప్రదాయ ఉద్యోగాల స్థానంలో కొత్త అవకాశాలు వస్తున్నాయని అన్నారు. జర్మనీ, జపాన్, దక్షిణ కొరియా వంటి దేశాలకు అవసరమైన నైపుణ్యాలతో తెలంగాణ యువతను తీర్చిదిద్దాలని అవసరం ఉందన్నారు. అందుకోసం యుగ్గ్ ఇండియా స్కీమ్స్ యూనివర్సిటీ, అడ్వాన్స్ డ్ టెక్నాలజీ సెంటర్లు (ఏటిసీలు), పాలిటెక్నిక్ కళాశాలల్లో బోధన విధానాలను మార్చేందుకు ఢులింగీయా సహకారం కావాలని కోరారు.

సీఎం రేవంత్ వ్యాఖ్యలకు స్పందించిన ఢులింగీయా సీఎం మారియో వోయిట్.. తెలంగాణ అవసరాలకు అనుగుణంగా ప్రత్యేక నైపుణ్య శిక్షణ కార్యక్రమాలు రూపొందించేందుకు తమ పరిశ్రమలు, విద్యాసంస్థలు సంసిద్ధంగా ఉన్నాయని తెలిపారు. జర్మనీలో పరిశ్రమలకు అవసరమైన నైపుణ్యాలు ఏమిటో గుర్తించి, వాటికి అనుగుణంగా తెలంగాణ యువతకు శిక్షణ ఇవ్వాలని అవసరం ఉందని చెప్పారు. తెలంగాణ ఓవర్సీస్ మ్యాన్ పవర్ కంపెనీ (టామ్ కామ్) ద్వారా ఇప్పటికే జర్మన్ భాషా శిక్షణ కార్యక్రమాలు విజయవంతంగా సాగుతున్నాయని తెలిపారు. అడ్వాన్స్ డ్ టెక్నాలజీ సెంటర్లలో యువతకు అత్యాధునిక నైపుణ్యాలు అందిస్తున్నామని, ఢులింగీయా ప్రతినిధులు ఈ కార్యక్రమాలను ప్రత్యేకంగా వెళ్లి పరిశీలించవచ్చని సూచించారు. పెట్టుబడులు, సాంకేతిక పరిజ్ఞానం, నైపుణ్యాభివృద్ధి, ఉపాధి రంగాల్లో తెలంగాణకు కొత్త అవకాశాలు అందజేయనున్న ఈ ఒప్పందం రాష్ట్ర యువతకు అంతర్జాతీయ స్థాయి అవకాశాలను అందించే దిశగా కీలక అడుగుగా మారందని. సీఎం రేవంత్ నాయకత్వంలో తెలంగాణ ప్రపంచ పెట్టుబడిదారుల దృష్టిని ఆకర్షిస్తుండగా, జర్మనీ వంటి అభివృద్ధి చెందిన దేశాల రాష్ట్రాలు తెలంగాణతో భాగస్వామ్యం కోసం ముందుకు రావడం రాష్ట్ర ప్రతిష్టను మరింత పెంచినదనే అభిప్రాయం వ్యక్తమవుతోంది. ఢులింగీయా సీఎం

మాట్లాడుతూ.. సీఎం కండక్టర్ రంగానికి చెందిన జర్మన్ కంపెనీల ప్రత్యేక బృందాన్ని తెలంగాణకు పంపేందుకు సిద్ధంగా ఉన్నామని తెలిపారు. ఇక్కడి అవకాశాలను పరిశీలించి పెట్టుబడులపై చర్యలు జరుపుతామన్నారు. అయితే, ఈ ప్రతిపాదనను మంత్రి శ్రీధర్ బాబు స్వాగతించారు. ఇప్పటికే హైదరాబాద్ లో అనేక అంతర్జాతీయ సెమ్ కండక్టర్ కంపెనీలు కార్యకలాపాలు నిర్వహిస్తున్నాయని చెప్పారు. త్వరలోనే తయారీ రంగంలో కూడా తెలంగాణ ముందంజలో నిలుస్తుందని తెలిపారు. తెలంగాణ రాష్ట్ర ప్రభుత్వం చేపడుతున్న ప్రగతిశీల పనులను జర్మనీ ప్రతినిధులు ప్రశంసించారు. ఈ సమావేశంలో ఢులింగీయా సీ ఎం మారియో వోయిట్ తెలంగాణను భారతదేశంలో అభివృద్ధి, అభివృద్ధిలకు కేంద్రబిందువుగా అభివర్ణించారు. సీ ఎం రేవంత్ రెడ్డి ప్రకటించిన 'తెలంగాణ రైజింగ్ - 2047' విజన్ పై ప్రశంసల వర్షం కురిపించారు. తెలంగాణ సాధించిన అభివృద్ధి ప్రత్యేకమైనదిగా వ్యాఖ్యానించారు. భారత, జర్మనీ సంబంధాల్లో తెలంగాణకు ప్రత్యేక స్థానం ఉందని, ఇంతటి వృద్ధి సాధించిన రాష్ట్రంతో భాగస్వామ్యం కావడం తమకు గౌరవంగా ఉందని వివరించారు. రెండు ప్రాంతాలకు ప్రయోజనం చేకూరేలా కలిసి పనిచేయాలని ఆకాంక్షిస్తున్నానని అన్నారు.

# రేవంత్ నుంచి కొత్త ధరలు!

- రాష్ట్రవ్యాప్తంగా భూముల మార్కెట్ విలువల సవరణ
- ఓఆర్ఆర్, ఆర్ఆర్ఆర్ పరిధిలో పెరిగిన రేట్లు
- పారదర్శకత కోసం ఈ సవరణలన్న మంత్రి పొంగులేటి



ప్రజానావ, హైదరాబాద్: తెలంగాణ ప్రభుత్వం భూములు, ఫ్లాట్లు, ఫ్లాట్ల మార్కెట్ విలువల సవరణకు అధికారికంగా ఆమోదం తెలిపింది. కొత్త మార్కెట్ విలువలు ఈ నెల బడవ తేదీ నుంచి రాష్ట్రవ్యాప్తంగా అమలులోకి రానున్నాయి. క్షేత్రస్థాయి అధ్యయనం, మార్కెట్ ధరలు, రిజిస్ట్రేషన్ ధోరణి, డిమాండ్ వంటి కీలక అంశాలను పరిగణనలోకి తీసుకుని ఈ నిర్ణయం తీసుకున్నట్లు ప్రభుత్వం వెల్లడించింది. రాష్ట్రంలోని నూట నలభై నాలుగు సబ్ రిజిస్ట్రార్ కార్యాలయాల పరిధిలో మార్కెట్ విలువలపై విస్తృత సమీక్ష జరిపారు. గ్రామీణ, పట్టణ మార్కెట్ విలువల సవరణ కమిటీలు అధ్యయనం చేశాయి. నిపుణుల సూచనలు, అధికారుల సలహాలతో శాస్త్రీయంగా ఈ నిర్ణయం తీసుకున్నారు. ఔటర్ రింగ్ రోడ్ (ఓఆర్ఆర్), రీజినల్ రింగ్ రోడ్ (ఆర్ఆర్ఆర్), కొత్త రోడ్లు, పారిశ్రామికాభివృద్ధి, మౌలిక వసతుల విస్తరణ, అభివృద్ధి కారిడార్ ప్రాజెక్టుల ప్రభావాన్ని కూడా ప్రభుత్వం లెక్కలోకి

విలువలను సవరించింది. ఫ్లాట్ల మార్కెట్ విలువల్లో ఉన్న అసమానతలను తొలగించేందుకు ప్రభుత్వం ప్రత్యేక చర్యలు చేపట్టింది. ఫ్లాట్ల విషయంలో అసమానతలు తొలగిస్తూ కొన్ని చోట్ల అన్ని అంతస్తులకు ఒకే ధర ఉండేలా నిర్ణయించారు. ఇప్పటికే అధిక ధర ఉన్నచోట ఎలాంటి పెంపు ప్రతిపాదనలు లేవు. అలాగే హెచ్ ఎం డీ ఏ, కుడా, ఇతర ప్రాంతాలకు కనీస ప్రాథమిక మార్కెట్ రేట్లు ఖరారు చేశారు. వ్యవసాయ భూములు, ఫ్లాట్లు, ఫ్లాట్ల కొత్త కనీస మార్కెట్ విలువలను నిర్ణయించడంతో పాటు, నిర్మాణ సామగ్రి ధరల పెరుగుదలను దృష్టిలో ఉంచుకుని నిర్మాణ రేట్లను కూడా సవరించారు. రెండు వేల ఇరవై ఒకటి తర్వాత నిర్మాణ వ్యయాలు మారడంతో ఆర్ సీ సీ, నాన్ ఆర్ సీ సీ నిర్మాణాలకు సంబంధించిన విలువల్లో మార్పులు చేశారు. భూ లావాదేవీల్లో పారదర్శకతను పెంచడం, మార్కెట్ ధరలకు అనుగుణంగా రిజిస్ట్రేషన్ విలువలను నిర్ధారించడమే ఈ సవరణల ప్రధాన లక్ష్యమని రాష్ట్ర మంత్రి పొంగులేటి శ్రీనివాస్ రెడ్డి తెలిపారు. భూముల విలువల సవరణను శాస్త్రీయంగా, హేతుబద్ధంగా చేపట్టామన్నారు. భూలావాదేవీల్లో నమస్కరణ పరిష్కారానికి రాష్ట్రవ్యాప్తంగా పునఃపరిశీలన చేశామని, ప్రజలకు ఎలాంటి ఇబ్బందులు కలగకుండా పారదర్శకతతోనే ఈ సవరణలు అమలు చేస్తున్నామని ఆయన స్పష్టం చేశారు.

# బయో టెక్నాలజీలో గ్లోబల్ లీడర్!

- అత్యాధునిక వైద్య పరిశోధనల కేంద్రంగా హైదరాబాద్
- రూ.1200 కోట్లతో ధెరానిమ్ బయోలాజిక్స్ ప్లాంట్ ప్రారంభం
- కొత్తగా 1500 మందికి పైగా నిరుద్యోగులకు ఉపాధి
- ధెరానిమ్ బయోలాజిక్స్ ఫెసిలిటీని ప్రారంభించిన మంత్రి శ్రీధర్ బాబు
- పరిశ్రమల స్థాపనకు ప్రభుత్వం పూర్తి అండగా ఉంటుందని హామీ

మాన్యుఫ్యాక్చరింగ్ ఫెసిలిటీని బుధవారం ఆయన లాంఛనంగా ప్రారంభించారు. ఫార్మా రాజధాని హైదరాబాద్ ను బయో టెక్నాలజీ రంగంలోనూ గ్లోబల్ లీడర్ గా మార్చేందుకు తీసుకుంటున్న చర్యలను ఈ సందర్భంగా మంత్రి శ్రీధర్ బాబు వివరించారు. రాబోయే రోజుల్లో బయోటెక్నాలజీ రంగంలో రోబోటిక్స్, ఆర్టిఫిషియల్ ఇంటెలిజెన్స్, అడ్వాన్స్ డ్ జెనెటిక్స్ వంటి సాంకేతికతలు విప్లవాత్మక మార్పులు తీసుకుస్తాయన్నారు.



సాంకేతిక మార్పుల ఫలితంగా వచ్చే అవకాశాలను అందిపుచ్చుకునేలా, తలెత్తే సవాళ్లను అధిగమించేలా, దిగ్గజ కంపెనీల పెట్టుబడులను ఆకర్షించేలా వ్యూహాత్మక అడుగులు వేస్తున్నామని మంత్రి శ్రీధర్ బాబు చెప్పారు. లైఫ్ సైన్సెస్ పాలసీ, వన్ బయో హబ్, గ్రీన్ ఫార్మా సిటీ, లైఫ్ సైన్సెస్ హబ్ తదితర విప్లవాత్మక అడుగులు లైఫ్ సైన్సెస్ రంగంలో మేడ్ ఇన్ తెలంగాణ బ్రాండ్ ను మరింత విశ్వవ్యాప్తం చేసేందుకు దోహదపడతాయన్నారు. ఓ వైపు లైఫ్ సైన్సెస్ పరిశ్రమలకు అవసరమయ్యే మౌలిక సదుపాయాలు కల్పిస్తూనే, మరోవైపు వారికి కావాల్సిన రెడీ టూ వర్క్ ఫోర్స్ ను తయారు చేసే బృహత్తర బాధ్యతను తాము తీసుకున్నామన్నారు. ఈ అంశంలో రాష్ట్ర ప్రభుత్వంతో కలిసి పనిచేసేందుకు ముందుకు రావాలని దిగ్గజ ఫార్మా కంపెనీలకు మంత్రి పిలుపునిచ్చారు. తెలంగాణను గ్లోబల్ లైఫ్ సైన్సెస్ హబ్ గా మార్చే ప్రయాణంలో ధెరానిమ్ బయోలాజిక్స్ మాన్యుఫ్యాక్చరింగ్ ఫెసిలిటీ మరొక కీలక మైలురాయి అని, పరిశ్రమల

స్థాపనకు ప్రభుత్వం అన్ని రకాలుగా అండగా ఉంటుందని శ్రీధర్ బాబు పునరుద్ఘాటించారు. క్యాన్సర్, ఇతర ప్రాణాంతక వ్యాధుల కిక్కుకు సంబంధించిన ఔషధాలను ఇక్కడ ఉత్పత్తి చేసి యూఎస్ తో పాటు పలు దేశాలకు ఎగుమతి చేయనున్నట్లు వివరించారు. ఈ ప్లాంట్ ద్వారా కొత్తగా సుమారు 1500 మందికి పైగా ఉపాధి లభిస్తుందన్నారు. కార్యక్రమంలో మంత్రి దామోదర్ రాజనర్సింహా, టీజీబిఎస్ చైర్ పర్సన్ నిర్మలా జగ్గారెడ్డి, కంపెనీ ప్రతినిధులు కె. నిత్యానంద రెడ్డి, డాక్టర్ మదన్ మోహన్ రెడ్డి, డాక్టర్ శాశ్వత్ ఎమ్., డాక్టర్ ఐ.ఎస్.ఆర్. రావు, సనత్ ఛట్టోపాధ్యాయ, డేవ్ మరల్తో తదితరులు పాల్గొన్నారు.

# తెలంగాణ.. భూమి పుత్రుల జాగీరే

- ఇంటికొస్తే బియ్యం పెడతాం!
- సచివాలయంలో వేలు పెడితే ఊరుకోం
- ఆవిర్భావం నాడు పవన్ సభ పెడితే ఎలా?
- 11రోజులు అన్నం తినలేదన్నది వాస్తవం కాదా
- పవన్ కళ్యాణ్ కు కేటీఆర్ ఫూటు కౌంటర్



**ప్రజానావ, హైదరాబాద్:** తెలంగాణ కచ్చితంగా ఇక్కడ భూమి పుత్రుల జాగీరే అని బీఆర్ఎస్ వర్కింగ్ ప్రెసిడెంట్ కేటీఆర్ స్పష్టం చేశారు. ఏపీ డిప్యూటీ సీఎంగా పవన్ ను గౌరవిస్తామని, సోదరుడిగా ఇంటికి వస్తే హైదరాబాద్ బియ్యం పెడతామన్నారు. అంతే కానీ, తమ సచివాలయంలో కూర్చుంటామంటే కుదరదన్నారు. ఈ మేరకు ఏపీ డిప్యూటీ సీఎం, జనసేన అధినేత పవన్ కళ్యాణ్ కు కేటీఆర్ స్ట్రాంగ్ కౌంటర్ ఇచ్చారు. బుధవారం సోమాజిగూడ ప్రెస్ క్లబ్ లో కేటీఆర్ మీడియాతో మాట్లాడుతూ.. తెలంగాణలో జనసేన కొత్తగా చేసేదేమిదీ అన్నారు. దేశభక్తి గురించి పాఠాలు నేర్చుకోవాల్సిన అవసరం తమకు లేదన్నారు. 2023 ఎన్నికలు, మున్సిపల్ ఎన్నికల్లో కూడా జనసేన పోటీ చేసిందని గుర్తుచేశారు. 2018లో చంద్రబాబు కూడా పోటీ చేశారని తెలిపారు. పవన్ తెలంగాణలో పోటీ చేయండి, ఎవరు వద్దంటున్నారు. ఇక్కడికి వచ్చి అన్యాయంగా మాట్లాడటం సరికాదు అని ఆయన సూచించారు. నిజం సర్కార్ కు వ్యతిరేకంగా కమ్యూనిస్టులు కదం తొక్కిన నేల ఇది అని ఆయన గుర్తు చేశారు. ఆవిర్భావ దినోత్సవం రోజు విభజన తీరు సరిగా లేదని పవన్ అంటున్నారని, తెలంగాణపై ఉద్బంధాలు మాటలెందుకుని ప్రశ్నించారు. తెలంగాణ ఏర్పడినప్పుడు 11 రోజులు అన్నం తినలేదని చెప్పారని, తెలంగాణ ఆవిర్భావం రోజు పవన్ సభ పెడతానంటే ఎలా అని అన్నారు. పవన్ మీటింగ్ ను అడ్డుకున్నది కాంగ్రెస్ ప్రభుత్వం అని ఆయన తెలిపారు. తెలంగాణకు దిక్కుచేసి కేటీఆర్ అని, వేరే ఎవరూ అవసరం లేదన్నారు. పవన్ కళ్యాణ్ మీరు ఇక్కడికి రండి, మీ కుటుంబాలు, వ్యాపారాలు ఇక్కడే ఉన్నాయని కేటీఆర్ పేర్కొన్నారు.

ప్రాంతాలుగా విడిపోయిన ప్రజలుగా కలిసి ఉండాలని కోరుకున్నామన్నారు. ప్రాంతీయవాదం ఉగ్రవాదంతో సమానమని పవన్ అన్నారు, మద్రాసు నుంచి ఆంధ్ర వేరు పడాలని పొట్టి శ్రీరాములు పోరాడారని, అది కూడా ప్రాంతీయవాదమే అంటారా అని ప్రశ్నించారు. మోదీ తన ప్రాంతీయవాదంతో తెలంగాణకు వచ్చిన పరిశ్రమలను తరలించుకుపోతున్నారని ఆరోపించారు. జాతీయవాదం ముసుగులో ఆర్థిక ప్రాంతీయవాదం చేయడం సరైనదేనా అని, దీనికి పవన్ కళ్యాణ్ సమాధానం చెప్పారా అని కేటీఆర్ ప్రశ్నించారు. వందల మంది బలిదానాల రక్తంతో తడిసిన నేల తెలంగాణ అని మాజీ మంత్రి అన్నారు. ఒకటికి రెండు సార్లు ఆలోచించి పవన్ మాట్లాడాలని కేటీఆర్ హితవుపలికారు. ఈ దేశంలో ఎవరైనా ఎక్కడైనా పోటీ చేయొచ్చని తెలిపారు. ఎక్కడైతే పోటీ చేయాలనుకోవాలని తెలుస్తోంది ఆ ప్రాంత ప్రజల మనోభావాలు తెలుసుకోవాలని సూచించారు. పోరాటాలు, త్యాగాలు, బలిదానాలతో తెలంగాణ సాకారమైందని అన్నారు. 1956లో బలవంతంగా ఆంధ్ర, తెలంగాణను కలిపింది కాంగ్రెస్ అని విమర్శించారు. 1969 ఉద్యమంలో 379 మంది ప్రాణాలను



## ఆదాయానికి మించి ఆస్తుల కేసులో భుజంగరావు అరెస్ట్

ఏకకాలంలో 15 ప్రాంతాల్లో దాడులు

**ప్రజానావ, హైదరాబాద్:** పోస్ట్ ట్యాపింగ్ కేసులో అరెస్టై జ్యూడిషియల్ రిమాండ్ కు వెళ్లి ప్రస్తుతం సస్పెన్షన్ లో ఉన్న మాజీ అదనపు ఎస్పీ భుజంగరావు ఇంట్లో ఏసీబీ ఏసీదాలు కలకలం రేపాయి. పోలీసు శాఖలో పనిచేసిన సమయంలో ఆయన భారీగా ఆస్తులు కూడబెట్టారనే అభియోగం నేపథ్యంలో ఏసీబీ అధికారులు ఆదాయానికి మించి ఆస్తుల కేసు సమాధులు చేశారు. ఈ మేరకు బుధవారం ఆయన నివాసంతో పాటు బంధువుల ఇళ్లలోనూ అధికారులు విస్తృత తనిఖీలు చేపట్టారు. హైదరాబాద్, సూర్యాపేట తదితర పదిహేను ప్రాంతాల్లో ఏకకాలంలో దాడులు నిర్వహించారు. ఈ సోదాల అనంతరం భుజంగరావును ఏసీబీ అధికారులు అధికారికంగా అరెస్టు చేశారు. ఈ దాడుల్లో ఏసీబీ అధికారులు మొత్తం రూ. 5.92 కోట్ల విలువైన అక్రమాస్తులను గుర్తించారు. సూర్యాపేటలో 27 ఎకరాలకు పైగా వ్యవసాయ భూమి ఉన్నట్లు తెల్చారు. వీటితో పాటు ఐదు ఇంటి స్థలాలు, రెండు ఇళ్లు, హైదరాబాద్ లో ఒక కమర్షియల్ భవనాన్ని గుర్తించారు. సోదాల్లో కిలో బంగారు నగలు లభించాయి. ఆయన బ్యాంకు ఖాతాల్లో రూ. 3.83 లక్షల నగదు ఉన్నట్లు అధికారులు నిర్ధారించారు. సోదాల సమయంలో అధికారులకు భారీగా మద్యం సీసాలు కూడా లభించాయి. మొత్తం 29 మద్యం సీసాలను ఏసీబీ అధికారులు గుర్తించారు. దీనిపై తదుపరి విచారణ నిమిత్తం వారు వెంటనే ఎన్ఫోర్స్ అధికారులకు సమాచారం అందించారు. బుధవారం సాయంత్రం వరకు ఈ సోదాలు కొనసాగాయి.

# వచ్చే ఏడాది పాదయాత్ర

- కడుపులో కత్తులు పెట్టుకోలేను!
- నవ్వుతూ అబద్ధాలు చెప్పడం రాదు
- కరోనా కంటే కాంగ్రెస్ పార్టీనే దేంజర్
- సోమాజిగూడ పైన్ క్లబ్ లో కేటీఆర్



**ప్రజానావ, హైదరాబాద్:** వచ్చే ఏడాది కచ్చితంగా పాదయాత్ర చేస్తానని, కడుపులో కత్తులు పెట్టుకుని నవ్వుతూ మాట్లాడలేనని బీ ఆర్ ఎస్ వర్కింగ్ ప్రెసిడెంట్ కే టీ ఆర్ తెలిపారు. హైదరాబాద్ సోమాజిగూడ ప్రెస్ క్లబ్ లో నిర్వహించిన మీట్ ద ప్రెస్ కార్యక్రమంలో ఆయన పాల్గొన్నారు. ఈ సందర్భంగా మీడియా అడిగిన ప్రశ్నకు ఆయన సమాధానమిచ్చారు. పాదయాత్ర మొదలయ్యేలోపు ఫిట్ అవ్వాలని చమత్కరించారు. వచ్చే ఏడాది పాదయాత్ర ఎప్పుడు అనేది పార్టీ నిర్ణయమేనని, 2027లో కచ్చితంగా పాదయాత్ర ఉంటుందని వునరుదాడించారు. ఎక్కడి నుంచి ఎక్కడికి, ఏ టైమ్ లో పాదయాత్ర చేయాలనే దానిపై పార్టీలో పెద్దలతో మాట్లాడి నిర్ణయం తీసుకుంటామని స్పష్టం చేశారు. కడుపులో కత్తులు పెట్టుకుని, పెదవులపై చిరునవ్వులు పెట్టుకునే తెలివితేటలు తనకు లేవని కే టీ ఆర్ అన్నారు. అందుకే తనకు అహంకారమని అంటలేమో అని తెలిపారు. మీకు అహంకారమని అంతా అనుకుంటారని ఇంటర్వ్యూలో చెప్పారు కదా, దాని గురించి ఎప్పుడైనా ఆలోచిస్తారా అని ఓ విలేకరి అడిగిన

ప్రశ్నకు ఆయన స్పందించారు. తనకు అహంకారమని ఎందుకు అనుకుంటారని కచ్చితంగా ఆలోచిస్తుంటానని తెలిపారు. అయితే కొంతమందికి కాస్తా మ్యాన్ ఘోష్టాక్ రింగ్ డిఫెన్స్ ఉంటాయని అన్నారు. అలాగే తనకు బాడీ లాంగ్వేజ్ సమస్య ఉందని తెలిపారు. అందుకే నవ్వుతూ మాట్లాడమని మిత్రులు చెబుతుంటారని, కానీ అలా లేని నవ్వు తెచ్చుకుని తాను మాట్లాడలేనని చెప్పారు. తెలంగాణ వాడిని కదా, కడుపులో కత్తులు, పెదవులపై చిరునవ్వులు పెట్టుకునే తెలివితేటలు తనకు లేవని స్పష్టం చేశారు. రాష్ట్రంలో ఆర్థిక విషయాన్ని తీసుకొచ్చింది బీ ఆర్ ఎస్ ప్రభుత్వం అని కే టీ ఆర్ తెలిపారు. కేటీఆర్ హయాంలో తెలంగాణ అభివృద్ధిలో నంబర్ వన్ గా ఎదిగిందని పేర్కొన్నారు. తెలంగాణ కంటే ఎక్కువ అభివృద్ధి ఏ రాష్ట్రంలో జరగలేదని స్పష్టం చేశారు. అమలు కాని హామీలతో కాంగ్రెస్ ప్రభుత్వం అధికారంలోకి వచ్చిందని తెలిపారు. ఆరు గ్యాంగ్ లీలు, 420 హామీలపై కాంగ్రెస్ మోట తప్పిందని అన్నారు. రెండేళ్లుగా ప్రభుత్వ ఆదాయం పతనమవుతోందని తెలిపారు. కరోనా కంటే దేంజర్ కాంగ్రెస్ పార్టీ అని ప్రజలకు అర్థమైందని అన్నారు. ఆర్థిక పరిస్థితి బాగోలేదంటూనే ప్రభుత్వ ప్రకటనల కోసం కోట్లు ఖర్చు చేస్తున్నారని మండిపడ్డారు. తెలంగాణ రాష్ట్ర అప్పులపై కాంగ్రెస్ అసత్య ప్రచారం చేస్తోందని కే టీ ఆర్ ఆగ్రహం వ్యక్తం చేశారు. బీఆర్ఎస్ వదేళ్ల పాలనలో చేసిన

# డిస్కంలను ముక్కలు చేసే కుట్ర!

కాంగ్రెస్ కొత్త విధానం వెనుక వేల కోట్ల స్కాం

**ప్రజానావ, నిజామాబాద్:** విద్యుత్ డిస్కంలను మూడు ముక్కలు చేస్తూ కాంగ్రెస్ ప్రభుత్వం తెస్తున్న కొత్త విధానం వెనుక వేల కోట్ల కుంభకోణం దాగి ఉందని బీ ఆర్ ఎస్ ఎమ్మెల్యే వేముల ప్రకాశ్ రెడ్డి సంచలన ఆరోపణలు చేశారు. నిజామాబాద్ నగరంలోని ఓ ఫంక్షన్ హాల్ లో జరిగిన బీ ఆర్ ఎస్ పార్టీ సభ్యత్వ సమావేశం, సర్ అమాచాన, బీ ఆర్ ఎస్ నియోజకవర్గ స్థాయి విస్తృత సమావేశంలో ఆయన ముఖ్య అతిథిగా పాల్గొన్నారు. ఈ సందర్భంగా ఎమ్మెల్యే వేముల మాట్లాడుతూ.. ఫ్యాక్టరీలు, కమర్షియల్, గృహ అవసరాలకు సంబంధించి ఆదాయం వచ్చే డిస్కంలను ప్రైవేటు వ్యక్తులకు అప్పగించి వేల కోట్లు దోచుకునేందుకు కాంగ్రెస్ ప్రభుత్వం పథకం వేసిందని ఆరోపించారు. ఆదాయం లేని, బిల్లులు రాని రైతు వ్యవసాయ కనెక్షన్లు, మిషన్ భగీరథ, లిఫ్ట్ ఇరిగేషన్ కనెక్షన్లకు కలిపి రైతు డిస్కాంగా మారుస్తున్నారని తెలిపారు. గతంలో కమర్షియల్, ఇండస్ట్రియల్ విభాగాల నుండి వచ్చే ఆదాయంలో నుంచి ఏటా రూ. 10 వేల కోట్లు ఉచిత వ్యవసాయ విద్యుత్ కోసం వాడేవారమని, ఇప్పుడు లాభాలు వచ్చేవి ప్రైవేటుకు ఇచ్చి కరెంట్ డిపార్టెంట్ పై ఉన్న రూ. 35,000 కోట్ల బాకీని రైతు డిస్కాంపై నెడుతున్నారని వేముల మండిపడ్డారు. దీనివల్ల భవిష్యత్తులో రైతులకు ఉచిత కరెంట్ అందకుండా చేసి, వ్యవసాయ రంగాన్ని నిలుపునా ముంచేందుకు రేవంట్ రెడ్డి కుట్ర చేస్తున్నారని విమర్శించారు. ఈ వేల కోట్ల కుంభకోణాన్ని ప్రజలందరికీ వివరించి కాంగ్రెస్ గుట్టు రట్టు చేయాలని బీ ఆర్ ఎస్ శ్రేణులకు ఆయన పిలుపునిచ్చారు.

ఆస్తులన్నీ సాంతానికే..

నిజామాబాద్ నగరంలో గత బీ ఆర్ ఎస్ ప్రభుత్వ హయాంలో జరిగిన అద్భుతమైన అభివృద్ధిని కాంగ్రెస్, బీ జే పీ పార్టీలు నాశనం చేస్తున్నాయని వేముల ధ్వజమెత్తారు. ప్రజల కోసం ఉద్దేశించిన ప్రభుత్వ ఆస్తులను కాంగ్రెస్ పార్టీ తన సొంత ప్రయోజనాల కోసం వాడుకుంటోందని ఆరోపించారు. గతంలో బాజెరెడ్డి గోవర్ధన్ ఆర్ టీ సీ చైర్మన్ గా ఉన్న సమయంలో నిజామాబాద్ జిల్లా ప్రజల అవసరాల కోసం మొయిన రోడ్డుపై, రైల్వే స్టేషన్ సమీపంలో ఉన్న ఇరిగేషన్ ఎస్ ఈ ఆఫీస్ స్థలాన్ని కొత్త బస్టాండ్ నిర్మాణం కోసం ఎంపిక చేశామని గుర్తుచేశారు. ఆనాడు ఆర్ టీ సీ బోర్డు మీటింగ్ లో రూ. 20 కోట్ల నిధులతో అత్యాధునిక బస్టాండ్ నిర్మించాలని ప్రతిపాదనలు కూడా ఆమోదించారని తెలిపారు. కానీ నేడు అధికారంలోకి వచ్చిన కాంగ్రెస్ పార్టీ, కోట్ల రూపాయలు విలువైన ఆ బస్టాండ్ స్థలాన్ని ప్రజల అవసరాలకు కాకుండా, వారి సొంత కాంగ్రెస్ పార్టీ ఆఫీస్ కోసం, కమర్షియల్ కాంప్లెక్స్ (షాపింగ్ మాల్స్) నిర్మించి కిరాయిల ద్వారా డబ్బులు సంపాదించుకోవడానికి కేటాయింపుకోవడం సిగ్గుచేటు అని విమర్శించారు. తెలంగాణ ఆవిర్భావ దినోత్సవం నాడే పవన్ కళ్యాణ్ ఇక్కడ సభలు పెడతా అనడంపై వేముల తీవ్ర అభ్యంతరం వ్యక్తం చేశారు. తెలంగాణ వస్తే బాధపడి వదలకొండా రోజులు అన్నం తినని పవన్ కళ్యాణ్ ఇవాళ మన గడ్డపైకొచ్చి పునర్నిర్మాణం గురించి మాట్లాడటం హాస్యాస్పదమన్నారు. ఈ కార్యక్రమంలో జిల్లా ఇన్చార్జి పి జీ గౌడ్, మాజీ ఎమ్మెల్యేలు బాజెరెడ్డి గోవర్ధన్, జీవన్ రెడ్డి, హనుంత్ షిండే, జాజాల సురేందర్, నియోజకవర్గ ఇన్చార్జి రవీందర్ సింగ్, మాజీ మేయర్ నీతు కిరణ్, నూదా చైర్మన్ ప్రభాకర్ రెడ్డి, సిర్పూ రాజు, సత్య ప్రకాష్, సుజిత సింగ్ రాకార్, నవీద్ ఇక్బాల్ తో పాటు పెద్దఎత్తున నాయకులు, కార్యకర్తలు పాల్గొన్నారు.

# పలు జిల్లాల్లో మోస్తరు నుండి భారీ వర్షాలు కురిసే అవకాశం

- వాతావరణ శాఖ భర్ష హెచ్చరిక
- ఆరెంజ్ అల్బర్ట్ జారీ చేసిన అధికారులు



**ప్రజానావ, హైదరాబాద్:** తెలంగాణ ప్రజలకు వాతావరణ శాఖ కీలక హెచ్చరికలు జారీ చేసింది. రాష్ట్రంలోని పలు జిల్లాల్లో మోస్తరు నుండి భారీ వర్షాలు కురిసే అవకాశం ఉందని వెల్లడించింది. ముఖ్యంగా ఉత్తర, తూర్పు, దక్షిణ తెలంగాణ జిల్లాలపై ఈ వర్షాల ప్రభావం ఉండనుందని పేర్కొంది. ఈ నేపథ్యంలో ఆదిలాబాద్, కుమరంభీం ఆసిఫాబాద్, మంచిర్యాల, నిర్మల్, నిజామాబాద్, జగిత్యాల, రాజన్న సిరిసిల్ల, కరీంనగర్, పెద్దపల్లి, జయశంకర్ భూపాలవల్లి, ములుగు, భద్రాద్రి కొత్తగూడెం, ఖమ్మం, నల్గొండ, సూర్యాపేట, మహబూబాబాద్, వరంగల్, హనుమకొండతో కలిపి మొత్తం 18 జిల్లాల్లో అక్కడక్కడ భారీ వర్షాలు కురిసే అవకాశం ఉండటంతో అధికారులు 'ఆరెంజ్' అల్బర్ట్ ప్రకటించారు. తెలంగాణ ప్రజలకు వాతావరణ శాఖ కీలక హెచ్చరికలు జారీ చేసింది. ఈ రోజు, రేపు రాష్ట్రంలోని పలు జిల్లాల్లో మోస్తరు నుండి భారీ వర్షాలు కురిసే అవకాశం ఉందని వెల్లడించింది. ముఖ్యంగా ఉత్తర, తూర్పు, దక్షిణ తెలంగాణ జిల్లాలపై ఈ వర్షాల ప్రభావం ఉండనుందని పేర్కొంది. ఈ నేపథ్యంలో ఆదిలాబాద్, కుమరంభీం ఆసిఫాబాద్, మంచిర్యాల, నిర్మల్, నిజామాబాద్, జగిత్యాల, రాజన్న సిరిసిల్ల, కరీంనగర్, పెద్దపల్లి, జయశంకర్ భూపాలవల్లి, ములుగు, భద్రాద్రి

కొత్తగూడెం, ఖమ్మం, నల్గొండ, సూర్యాపేట, మహబూబాబాద్, వరంగల్, హనుమకొండతో కలిపి మొత్తం 18 జిల్లాల్లో అక్కడక్కడ భారీ వర్షాలు కురిసే అవకాశం ఉండటంతో అధికారులు 'ఆరెంజ్' అల్బర్ట్ ప్రకటించారు. ఈ భారీ వర్షాలతోపాటు బలమైన ఈడరు గాలులు వీస్తాయని, ఉరుములు, మెరుపులతో కూడిన వర్షాలు వడే అవకాశం ఉందని వాతావరణ కేంద్రం హెచ్చరించింది. మరోవైపు దేశవ్యాప్తంగా ఎంతో కాలంగా ఎదురుమాస్తన్న నైరుతి రుతుపవనాలు రేపటిలోగా కేరళ, తమిళనాడు తీరాలను తాకనున్నాయి. ఈ నేపథ్యంలో నిన్న రాత్రి నుంచే పలు జిల్లాల్లో భారీ వర్షాలు కురుస్తున్నాయి. ముఖ్యంగా ఖమ్మం, భద్రాద్రి కొత్తగూడెం జిల్లాల్లో రాత్రంతా ఎడతెరిపి లేకుండా వాన కురిసింది. రాజోయే రెండు రోజులు మరిన్ని భారీ వర్షాలు పడనున్నందున, ముఖ్యంగా రైతులు, గ్రామీణ ప్రాంతాల ప్రజలు అప్రమత్తంగా ఉండాలని, సురక్షిత ప్రాంతాల్లో ఉండాలని అధికారులు సూచిస్తున్నారు.



# ఢిల్లీలో ఘోర అగ్ని విషాదం

- విదేశీయుల సహా 21 మంది మృతి
- మాల్వీయానగర్ హోటల్లో జీభత్సం
- 40 మందికి పైగా రక్షణ.. పలువురి పరిస్థితి విషమం
- హోటల్ భద్రతా ప్రమాణాలపై దర్యాప్తు
- మృతుల కుటుంబాలకు పరిహారం : మోదీ



**న్యూఢిల్లీ:** దేశ రాజధాని ఢిల్లీలో ఘోర అగ్నిప్రమాదం చోటుచేసుకుని 21 మంది మృతి చెందారు. మా ఓల్వీయా నగర్లోని హోటల్ రాజీ ప్రాంతంలో ఉన్న ఛోరెన్స్ స్ట్రీట్ బ్రెడ్ బ్రేక్ ఫ్యాస్ట్ హోటల్లో మంటలు చెలరేగడంతో ఈ విషాదం సంభవించింది. ప్రమాదంలో పలువురు తీవ్రంగా గాయపడగా, వారి పరిస్థితి విషమంగా ఉండటంతో మృతుల సంఖ్య మరింత పెరిగే అవకాశం ఉందని అధికారులు తెలిపారు. ఉదయం 8.50 గంటల సమయంలో అగ్నిప్రమాదం జరిగినట్లు ఢిల్లీ అగ్నిమాపక శాఖకు సమాచారం అందింది. వెంటనే అగ్నిమాపక దళాలు, పోలీసులు, విపత్తు స్పందన బృందాలు ఘటనాస్థలికి చేరుకుని సహాయ చర్యలు చేపట్టాయి. అయితే అప్పటికే భవనమంతా దట్టమైన ఘోర తేలికపాటి నిండిపోవడంతో లోపల ఉన్నవారిని బయటకు తీసుకురావడం సవాలుగా మారింది. సహాయక బృందాలు 40 మందికి పైగా బాధితులను రక్షించి వివిధ ఆసుపత్రులకు తరలించాయి. మాక్స్ ఆసుపత్రికి తరలించిన 39 మందిలో 18 మంది మరణించినట్లు వైద్యులు నిర్ధారించారు. మరో 15 మందికి

బస్యూలో చికిత్స అందిస్తుండగా, వారిలో ఎనిమిది మంది పరిస్థితి అందోళనకరంగా ఉన్నట్లు సమాచారం. స్వల్ప గాయాలైన కొందరిని చికిత్స అనంతరం డిశ్చార్జ్ చేశారు. ఎయిమ్స్ ట్రామా సెంటర్కు 13 మందిని తరలించగా, వారిలో భవనం నుంచి దూకిన బాధితులతో పాటు సహాయక చర్యల్లో పాల్గొన్న ఢిల్లీ పోలీసు సిబ్బంది కూడా ఉన్నారు. ఈ ప్రమాదంలో ముగ్గురు మరణించినట్లు అధికారులు వెల్లడించారు. అగ్నిప్రమాదం కారణంగా భవనం తీవ్రంగా దెబ్బతింది. కాలిపోయిన వస్తువులు, శిథిలాలు, పగిలిన అద్దాల ముక్కలు పరిసర ప్రాంతాల్లో చెల్లాచెదురుగా కనిపించాయి. సహాయక చర్యలకు అటంకం కలగకుండా అధికారులు ప్రాంతాన్ని తమ ఆధీనంలోకి తీసుకున్నారు. అగ్నిమాపక శాఖ అధికారి ఏకే మాల్కే తెలిపిన వివరాల ప్రకారం, ప్రమాదం జరిగిన భవనంలో టెన్మెంట్, గ్రౌండ్ ఫ్లోర్లో పాటు ఐదు అంతస్తులు ఉన్నాయి. గ్రౌండ్ ఫ్లోర్లో రెస్టారెంట్ ఉండగా, మిగిలిన భాగాన్ని హోటల్గా వినియోగిస్తున్నారు. వైద్య చికిత్స కోసం భారతదేశానికి వచ్చే విదేశీయులు ఎక్కువగా ఈ హోటల్లో బస్ చేస్తుండటంతో మృతుల్లో విదేశీయుల సంఖ్య అధికంగా ఉన్నట్లు అధికారులు తెలిపారు. మృతులు ప్రధానంగా మధ్య ఆసియా, ఆఫ్రికా దేశాలకు చెందినవారని వెల్లడించారు. ప్రత్యక్ష సాక్షుల

కథనం ప్రకారం, మంటలు వ్యాపించడంతో కొందరు ప్రాణాలు కాపాడుకునేందుకు అద్దాలు పగులగొట్టి భవనం పై అంతస్తుల నుంచి కిందకు దూకారు. ఒక వ్యక్తి కిందపడటంతో కాలు విరిగినట్లు కనిపించినదని వారు తెలిపారు. అగ్నిమాపక సిబ్బంది చేరుకునేలోపు స్థానికులు కూడా సహాయక చర్యల్లో పాల్గొన్నారు. కిందకు దూకిన వారికి గాయాలు తక్కువగా తగలేండుకు కొందరు నేలపై పరుపులు పరిచారు. మరికొందరు బాధితులకు అత్యవసర ప్రథమ చికిత్స అందించేందుకు ప్రయత్నించారు. ప్రస్తుతం సహాయక చర్యలు పూర్తయ్యాయని అధికారులు తెలిపారు. అగ్నిప్రమాదానికి గల ఖచ్చితమైన కారణాలపై దర్యాప్తు కొనసాగుతోంది. హోటల్కు ఒకే ఒక్క ప్రవేశ, నిష్క్రమణ మార్గం ఉండటంతో పాటు అగ్నిమాపక శాఖ నుంచి అవసరమైన అనుమతులు, ఎన్ఓసీ ఉన్నాయా లేదా అనే అంశాలను కూడా అధికారులు పరిశీలిస్తున్నారు. అగ్నిప్రమాదంపై ప్రధానమంత్రి నరేంద్ర మోదీ తీవ్ర విచారం వ్యక్తం చేశారు. మృతుల కుటుంబాలకు సంతాపం తెలుపుతూ, గాయపడిన వారు త్వరగా కోలుకోవాలని ఆకాంక్షించారు. ప్రధానమంత్రి జాతీయ సహాయ నిధి నుంచి మృతుల కుటుంబాలకు రూ. 2 లక్షలు, గాయపడిన వారికి రూ. 50 వేల చొప్పున ఆర్థిక సాయం అందజేస్తామని ప్రకటించారు.



# బెంగాల్లో మమతకు బ్యాడ్ టైమ్!

### దూరమవుతున్న నేతలు.. టీఎంసీలో సంక్షోభం

కాంగ్రెస్లో ఉండగా పైల్ బ్రాండ్ పేరు తెచ్చుకుని ప్రజలకు చేరువయ్యేలా ఎత్తులు, జిత్తులు వేసిన మమతా బెనర్జీ ఇప్పుడు దాదాపుగా ఒంటరిగా మారక తప్పడం లేదు. దాదాపు పదిహేనేళ్లు పశ్చిమబెంగాల్ను ఏకాధిపత్యంగా పాలించిన ఢిల్లీ నిరంకుశ పాలనకు తెరతీశారు. బెంగాల్లో అధికారమే లక్ష్యంగా ఆమె చేసిన పనులు దేశ ఐక్యతను దెబ్బతీసి స్థితికి చేరాయి. లక్షల్లో బంగ్లా దేశీయుల చొరబాటను ప్రోత్సహించి, ఎన్నికల్లో విజయం సాధిస్తూ వచ్చినా.. పాపం పండింది. ఇప్పుడు ఎక్కడ చూసినా బంగ్లా జీతాయులు బెంగాల్ను వీడిపోతున్న దృశ్యాలు కనిపిస్తున్నాయి. సుమేదు అధికారి పగలు చేపట్టిన తొలుత బంగ్లాదేశీయులను తరిమివేసి కార్యక్రమం చేపట్టారు. దీంతో ఇప్పుడు సరిహద్దుల్లో వారు వేలాదిగా గుమికూడి భారత్ను వీడే దృశ్యాలు కనిపిస్తున్నాయి. అధికారంలో ఉండగా నిరంకుశంగా వ్యవహరించారు. ఓ స్త్రీ అధికారంలో ఉంటే

ఎంతగానో అభివృద్ధి చెందాలని బెంగాల్ అరాచక పాలనకు కేంద్రబిందువుగా మారింది. అత్యాచారాలు, దోపిడీలు, దొంగతనాలు రాజ్యమేలాయి. ఇవన్నీ ఇప్పుడు శాపంగా మారి మమతను వెంటాడుతున్నాయి. బెంగాల్ అసెంబ్లీ ఎన్నికల్లో ఓటమి తృణమూల్ కాంగ్రెస్లో చిచ్చు రేపుతోంది. ఫలితాలు వెలువడి నెల రోజులైనా కాకముందే.. అంతర్గత విభేదాలతో పార్టీ నతమత మవుతోంది. అధినాయకురాలు మమతా బెనర్జీకి పార్టీపై ఉన్న పట్టు సడలుతున్న సంతకాలు స్పష్టంగా కనిపిస్తున్నాయి. 50 మంది తృణమూల్ ఎమ్మెల్యేలు రహస్య సమావేశాన్ని ఏర్పాటు చేసుకోవడం.. మంగళవారం స్వయంగా ఢిల్లీ నిర్వహించిన ధర్మాకు ఆరుగురు ఎమ్మెల్యేలు, ముగ్గురు ఎంపీలే హాజరు కావడం దీనికి బలాన్ని చేకూరుస్తోంది. దాదాపు మూడు రోజుల క్రితం అవతరించినప్పటి నుంచీ.. తృణమూల్లో తరతరమైన అతిపెద్ద సంక్షోభంగా దీనిని చెబుతున్నారు. బెంగాల్లో ఇటీవలి ఎన్నికల్లో తృణమూల్ తరపున 80 మంది ఎమ్మెల్యేలుగా ఎన్నికయ్యారు. లోక్సభ, రాజ్యసభల్లో కలిపి పార్టీకి 40 మందికి పైగా ఎంపీలు ఉన్నారు. అసెంబ్లీ ఎన్నికల్లో ఓటమి తర్వాత తొలిసారిగా మమత కోల్పోతూ భాజపా ప్రభుత్వానికి వ్యతిరేకంగా మంగళవారం చేపట్టిన నిరసనకు ఆరుగురు ఎమ్మెల్యేలు, ముగ్గురు ఎంపీలే హాజరవడం అందరినీ ఆశ్చర్యపరిచింది. వీరిలో డెర్రెట్ ఓబియన్, కల్యాణ్ బెనర్జీ, శోభనదేబ్ చలోపాధ్యాయ, నైనా బందోపాధ్యాయ వంటి సీనియర్ నేతలే ఉన్నారు. కొత్తగా పార్టీ తరపున ఎన్నికైనవారెవరూ నిరసనకు హాజరవలేదు. మమత అధ్యక్షతన ఆదీవల తృణమూల్ ఎమ్మెల్యేలు సమావేశాన్ని ఏర్పాటు చేయగా.. 20 మంది వచ్చారు. దీంతో ఆ సమావేశాన్ని రద్దు చేయాలి వచ్చింది. తృణమూల్ తమ శాసనసభా పక్ష నేతగా శోభనదేబ్ ఛలోపాధ్యాయుని నియమించింది. అయితే ఆ నియామక ఉత్తర్వుల్లో తమ సంతకాలను ఛోరెట్టి చేశారంటూ పార్టీ ఎమ్మెల్యేలు రితబ్రత బెనర్జీ, సందీపన్ సాహా స్పీకరుకు ఫిర్యాదు చేయడం కలకలం సృష్టించింది. ఈ పరిణామంతో రితబ్రత, సందీపన్లను తృణమూల్ వారి సస్పెండ్ చేసింది. పార్టీలో తిరుగుబాటు వర్గానికి రితబ్రత నాయకత్వం వహిస్తున్నారు. చీలిక వర్గానికి మెజార్టీ ఉందని అతను ప్రకటించడం మమతా బెనర్జీకి మింగుడుపడని వ్యూహంగా చూడాలి. తృణమూల్ ఎమ్మెల్యేల్లోని ఓ వర్గం తమ శాసనసభా పక్ష నేతగా రితబ్రతను నియమించాలని కోరుకుంటున్నట్లు సమాచారం. పార్టీని చీల్చి, గుర్తును కూడా సొంతం చేసుకునేందుకు దాదాపు 50 మంది ఎమ్మెల్యేలు యత్నిస్తున్నట్లు స్వయంగా తృణమూల్ అధికార ప్రతినిధి రిజదత్తా పేర్కొన్నారు. ఫిరాయింపుల నిరోధక చట్టం నిబంధనల ప్రకారం.. అసర్వత వేటు పడకుండా ఉండేందుకు చీలిక వర్గానికి మూడింట రెండొంతుల శాసనసభ్యుల మద్దతు అవసరం. అంటే తృణమూల్ తిరుగుబాటు వర్గంలో 53 మంది ఎమ్మెల్యేలు ఉండాలి. ఆ బలం కూడగట్టుకునే ప్రయత్నాల్లో భాగంగానే దాదాపు 50 మంది ఎమ్మెల్యేలు సోమవారం రహస్యంగా సమావేశమయ్యారని సమాచారం. స్వయంగా మమత, ఆమె సన్నిహితులు కూనాల్ ఛోప్లా కూడా

తృణమూల్లో విభేదాలు ఉన్నాయని అంగీకరించారు. పార్టీ నాయకత్వానికి తెలియకుండా రహస్య సమావేశాన్ని ఏర్పాటుచేసి పార్టీలో చీలిక తెచ్చేందుకు రితబ్రత ప్రయత్నిస్తున్నట్లు కూనాల్ ఆరోపించారు. వీటిని రితబ్రత ఖండించారు. అయితే టీఎంసీ కనుమరుగయ్యే అవకాశం ఉందని, అది ఇకపై మనుగడ సాధించలేదని ఆయన వ్యాఖ్యానించారు. ఎన్నికల్లో ఓటమి తర్వాత 100 మంది కౌన్సిలర్లు తృణమూల్ను వీడారు. ఇప్పటికే పలువురు నేతలు కూడా టీఎంసీ నాయకత్వంపై ముఖ్యంగా మమత మేనల్లుడు అభిషేక్ బెనర్జీపై తీవ్ర అసంతృప్తి వ్యక్తం చేశారు. ఈ వరుస పరిణామాలు టీఎంసీకి పొంచిఉన్న సంక్షోభానికి సంతకాలుగా కనిపిస్తున్నాయి. తృణమూల్ రెండుగా చీలనుందని, మహారాష్ట్ర పరిస్థితులే బెంగాల్లోనూ రానున్నాయని మంత్రి తపన్ రాయ్ వ్యాఖ్యానించారు. ఎన్నికల్లో భాజపా గెలుపు అనంతరం తమ పార్టీ నేతలు, కార్యకర్తలపై జరుగుతోన్న దాడులకు వ్యతిరేకంగా తృణమూల్ కాంగ్రెస్ అధినేత, మాజీ సీఎం మమతా బెనర్జీ ధర్మా చేపట్టారు. భాజపాకు వ్యతిరేకంగా జీవితాంతం పోరాడుతానని ఆమె శపథం చేశారు. దేశవ్యాప్తంగా భాజపాకు వ్యతిరేకంగా పోరాడుతున్న పార్టీలు దిల్లీలో సమావేశమవుతాయి. ఎన్ని బెదిరింపులు వచ్చినా నిరసన కొనసాగుతుందని మమత స్పష్టం చేశారు. అయితే అధికారంలో ఉండగా అత్తా అల్లుళ్ల ఆగడాలను నేతలతో పాటు ప్రజలు కూడా సమించారు. కానీ పరిస్థితి మారింది. ఇప్పుడు బిజినెస్ ప్రభుత్వం ఏర్పడడంతో వీరంతా తిరుగుబాటు జెండా ఎగురవేశారు. ఏ జెండాకు ఆగడం పట్టి, నానా యోగి చేయడం మమతా బెనర్జీ నైజం. మొన్నటి ఎన్నికల్లో అలాగే చేరుబోయారు. కానీ బిజినెస్ పన్నుల ఉచ్చలో పద్ద మమత గిలగిల కొట్టుకోవడం మినహా చేయగ లింది లేదు. మమతను ప్రజలే ఛీత్తురంపకునే స్థాయికి వచ్చింది.

# గిరిజనాభివృద్ధికి రాష్ట్రపతి పిలుపు

- జాతీయ సదస్సు ప్రారంభం
- గిరిజన సంక్షేమంపై దృష్టి
- వికసిత భారత్ లక్ష్య సాధన

**న్యూఢిల్లీ:** గిరిజన ప్రాంతాల సమగ్ర అభివృద్ధిని మరింత బలోపేతం చేసే లక్ష్యంతో నిర్వహించిన జాతీయ సదస్సును రాష్ట్రపతి ద్రౌపది ముర్ము ప్రారంభించారు. సమీకృత గిరిజనాభివృద్ధి సంస్థలు, సమీకృత గిరిజనాభివృద్ధి ప్రాజెక్టుల బలోపేతంపై ఏర్పాటు చేసిన ఈ కార్యక్రమం న్యూఢిల్లీలో జరిగింది. గిరిజనుల సామాజిక, ఆర్థిక పురోగతికి సంబంధించి పలు కీలక అంశాలపై ఈ సదస్సులో చర్చలు జరిగాయి. ఈ సందర్భంగా రాష్ట్రపతి బెంగళూరులోని భారత విజ్ఞాన సంస్థలో ఏర్పాటు చేసిన శిక్షణ కేంద్రాన్ని, ఏకలవ్య ఆదర్శ నివాస పాఠశాలల్లో ఏర్పాటు చేసిన డెబ్బై ఐదు అంతర్జాతీయ ప్రయోగశాలలను పర్యవేక్షించే విధానంపై ప్రసంగించారు. ఆధునిక సాంకేతిక విద్యను గిరిజన విద్యార్థులకు చేరువ చేయడంలో ఈ కేంద్రాలు కీలకపాత్ర పోషిస్తాయని పేర్కొన్నారు. భారతదేశం 2047 సంవత్సరానికి వికసిత భారత్ లక్ష్యాన్ని సాధించే దిశగా ముందుకు సాగుతోందని రాష్ట్రపతి అన్నారు. ఈ లక్ష్య సాధనలో గిరిజన సమాజాల సమగ్ర అభివృద్ధి అత్యంత కీలక భాగమని స్పష్టం చేశారు. దేశ అభివృద్ధిలో



గిరిజనుల ప్రాథమిక మరంత పెరగాల్సిన అవసరం ఉందని అభిప్రాయపడ్డారు. ప్రభుత్వం అమలు చేస్తున్న సంక్షేమ పథకాలు గిరిజనుల జీవన ప్రమాణాలను మెరుగుపరచడానికి ఉపయోగపడుతున్నాయని రాష్ట్రపతి పేర్కొన్నారు. అయితే ఆ పథకాలపై పూర్తి అవగాహన కలిగి వాటి ప్రయోజనాలను సద్వినియోగం చేసుకోవాలని గిరిజన ప్రజలకు సూచించారు. విద్య, ఆరోగ్యం, ఉపాధి రంగాల్లో అందుబాటులో ఉన్న అవకాశాలను వినియోగించుకోవాలని పిలుపునిచ్చారు. గిరిజన ప్రాంతాల్లో విద్యా సదుపాయాలు, నైపుణ్యాభివృద్ధి, సాంకేతిక శిక్షణకు

ప్రధానమంత్రి ఇవ్వాలని రాష్ట్రపతి సూచించారు. యువత అధునిక విద్యను అభ్యసించి కొత్త అవకాశాలను అందిస్తున్నారని అన్నారు. గిరిజన విద్యార్థులు విజ్ఞాన, సాంకేతిక రంగాల్లో రాణించేందుకు ప్రభుత్వం ప్రత్యేక చర్యలు చేపడుతోందని వివరించారు. సమగ్ర అభివృద్ధి ద్వారానే గిరిజన సమాజాలు మరింత బలోపేతం అవుతాయని రాష్ట్రపతి ద్రౌపది ముర్ము పేర్కొన్నారు. గిరిజనుల సాధికారత, విద్యా ప్రగతి, ఆర్థిక స్వావలంబన ద్వారా వికసిత భారత్ నిర్మాణంలో వారు కీలక భాగస్వాములుగా ఎదగాలని ఆకాంక్షించారు.

# కర్ణాటక సీఎంగా డీకే శివకుమార్ ప్రమాణం

- ఉపముఖ్యమంత్రిగా జి. పరమేశ్వర్
- మొత్తం 13 మంది మంత్రుల ప్రమాణం
- సిద్ధరామయ్య, ఖర్గేల తనయులకు కేబినెట్లో చోటు
- కార్యక్రమానికి హాజరైన రామాలక్, ఖర్గే, వేణుగోపాల్, రేవంత్ రెడ్డి

**బెంగళూరు:** కర్ణాటక ముఖ్యమంత్రిగా కాంగ్రెస్ సీనియర్ నేత డీకే శివకుమార్ ప్రమాణస్వీకారం చేశారు. లోక్భవన్లో బుధవారం సాయంత్రం 4.05 గంటలకు ప్రమాణ స్వీకార కార్యక్రమం జరిగింది. డీకే శివకుమార్ తో గవర్నర్ తావరచంద్ గెహ్లాట్ ప్రమాణస్వీకారం చేయించారు. ఆయనతో పాటు మరో 13 మంది ఎమ్మెల్యేలు మంత్రులుగా ప్రమాణస్వీకారం చేశారు. సిద్ధరామయ్య ప్రభుత్వంలో హోం మంత్రిగా ఉన్న జి.పరమేశ్వర్ కర్ణాటక ఉపముఖ్యమంత్రిగా ప్రమాణస్వీకారం చేశారు. రాజ్యాంగం మినిబుక్కున చేతబట్టి డీకే ప్రమాణస్వీకారం చేశారు. అంతకుముందు వేదికపై నుంచి ప్రజలకు సాష్టాంగ నమస్కారం చేశారు. తన సీనియర్ అయిన సిద్ధరామయ్యను వేదికపైనే డీకే సత్కరించారు. జి. పరమేశ్వర్ ఉపముఖ్యమంత్రిగా, మరో 12 మంది మంత్రులుగా ప్రమాణం చేశారు. మాజీ సీఎం సిద్ధరామయ్య కుమారుడు యతీంద్ర, కాంగ్రెస్ జాతీయ అధ్యక్షుడు మల్లికార్జున్ ఖర్గే, లోక్సభలో ప్రతిపక్ష నేత రాహుల్ గాంధీ, ఏబీసీసీ ప్రధాన కార్యదర్శి కేసీ వేణుగోపాల్, ఆవర్తన ముఖ్యమంత్రి సిద్ధరామయ్య, కాంగ్రెస్ పాలిత రాష్ట్రాల ముఖ్యమంత్రులు వీడి సతీశన్, ఎ.రేవంత్ రెడ్డి, సుబ్బీందర్ సింగ్ సుఖు, డీకే శివకుమార్ భార్య ఉషా శివకుమార్, ముహర్షి, పలువురు అధ్యాయ నేతలు, విద్యార్థి, పౌరకార్యకర్త, రైతు ప్రతినిధులు, దళిత నేతలు, కన్నడ కార్యకర్తలు ఈ కార్యక్రమంలో పాల్గొన్నారు.



ప్రమాణస్వీకారం చేయించారు. వీరిలో కేజీ జార్జ్, జి. పరమేశ్వర్, రామలింగా రెడ్డి, కృష్ణ బైరే గౌడ, యూటీ ఖాదర్, ఎంపీ పాటిల్, సతీశ్ జాన్సాహ్ని, ప్రియాంక ఘర్గే, యతీంద్ర సిద్ధరామయ్య, లక్ష్మీ హెబ్బాలర్ ఉన్నారు. కాంగ్రెస్ జాతీయ అధ్యక్షుడు మల్లికార్జున్ ఖర్గే, లోక్సభలో ప్రతిపక్ష నేత రాహుల్ గాంధీ, ఏబీసీసీ ప్రధాన కార్యదర్శి కేసీ వేణుగోపాల్, ఆవర్తన ముఖ్యమంత్రి సిద్ధరామయ్య, కాంగ్రెస్ పాలిత రాష్ట్రాల ముఖ్యమంత్రులు వీడి సతీశన్, ఎ.రేవంత్ రెడ్డి, సుబ్బీందర్ సింగ్ సుఖు, డీకే శివకుమార్ భార్య ఉషా శివకుమార్, ముహర్షి, పలువురు అధ్యాయ నేతలు, విద్యార్థి, పౌరకార్యకర్త, రైతు ప్రతినిధులు, దళిత నేతలు, కన్నడ కార్యకర్తలు ఈ కార్యక్రమంలో పాల్గొన్నారు.

# ఆన్లైన్ బెట్టింగ్కు రాజ్యాంగ రక్షణ లేదు

### సుప్రీకోర్టు ధర్మాసనం స్పష్టికరణ


**న్యూఢిల్లీ:** ఆన్లైన్ బెట్టింగ్ అనేది నైపుణ్యానికి సంబంధించిన ఆట అయినప్పటికీ దానికి రాజ్యాంగ రక్షణ ఉండదని సుప్రీంకోర్టు తేల్చి చెప్పింది. వివిధ క్రిడెట్లపై ఆన్లైన్ బెట్టింగ్లను నిషేధిస్తూ తమిళనాడు, కర్ణాటక చేసిన చట్టాల రాజ్యాంగబద్ధతను సమర్థించింది. ఆన్లైన్ బెట్టింగ్, గేమింగ్, గేమింగ్ అంశాలపై చట్టాలు రూపొందించేందుకు రాష్ట్రాలకు పూర్తి అధికారం ఉందని జస్టిస్ పార్థివాలా, జస్టిస్ ఆర్.మహదేవన్లతో కూడిన ధర్మాసనం స్పష్టం చేసింది. సమాజ హితం, శాంతి భద్రతల దృష్ట్యా ఆన్లైన్ గేమింగ్ ప్లాట్ఫామ్లపై నిషేధం విధించడాన్ని సమర్థిస్తున్నట్లు తెలిపింది. ఈ తీర్పుతో దేశవ్యాప్తంగా అన్ని రాష్ట్రాల్లోనూ ఆన్లైన్ బెట్టింగ్ యాప్లను నిషేధానికి మార్గం సుగమమైంది. ఆన్లైన్ రమ్యా, పోకర్ వంటి యాప్లలో దబ్బులు పండేలా పెట్టడాన్ని సుప్రీంకోర్టు తీవ్రంగా తప్పుపట్టింది. అటువంటి అటలు ఆడడానికి నైపుణ్యం అవసరమైనా.. వాటిపై దబ్బులు పండేలా కాస్తా అది 'జూదం' కిందకే వస్తుందని పేర్కొంది. ఆన్లైన్ వ్యవసాయ వల్ల యువత అప్పుల పాత్ర, ఆత్మహత్యలు చేసుకుంటున్న సామాజిక పరిస్థితులను పరిగణనలోకి తీసుకొని ఈ తీర్పు వెలువరస్తున్నట్లు తెలిపింది.



# ఆధ్యాత్మికం వెల్లివిరిసేలా.. ఆహ్లాదం పెంచేలా



**వేములవాడ బండ్ పార్క్ అభివృద్ధి  
కనువిందు చేసేలా మహాశివుడి  
విగ్రహం, సప్తమాతృకల విగ్రహాలు**  
**త్వరలో అందుబాటులోకి  
బోటింగ్ సదుపాయం**  
**రాజన్న పుణ్య క్షేత్రానికి మరింత  
శోభ.. పర్యాటక రంగానికి ఊతం**



దక్షిణ కాశీగా ప్రసిద్ధి చెందిన వేములవాడ పుణ్యక్షేత్రంలో ఆధ్యాత్మిక శోభ మరింత వెల్లివిరిసేలా, భక్తులకు సరికొత్త అనుభూతిని పంచేలా గుడి చెరువు బండ్ పార్క్ అభివృద్ధి పనులు తుది దశకు చేరుకున్నాయి. వేములవాడ టెంపుల్ ఏరియా డెవలప్ మెంట్ అథారిటీ (వీటీఏడీఏ) ఆధ్వర్యంలో అందంగా తీర్చిదిద్దుతున్న ఈ బండ్ పార్క్లో భక్తులను విశేషంగా ఆకట్టుకునేలా ప్రతిష్టాత్మకంగా ఏర్పాటు చేసిన 40 ఫీట్ల మహాశివుడి విగ్రహంతో పాటు, సప్తమాతృకల విగ్రహాల ప్రతిష్ఠాపన పనులు పూర్తయ్యాయి. రాజన్న క్షేత్రానికి వచ్చే భక్తుల సౌకర్యార్థం, స్థానిక పట్టణ ప్రజలకు ఆహ్లాదాన్ని పంచేందుకు ఈ పనులను వేగవంతం చేశారు.

ప్రజానావ, వేములవాడ: దక్షిణ కాశీగా పేరుగాంచిన వేములవాడ పుణ్యక్షేత్ర ఆధ్యాత్మిక శోభ మరింత వెల్లివిరిసేలా గుడి చెరువు బండ్ పార్క్ పై మహాశివుడి విగ్రహం, సప్తమాతృకల విగ్రహాల ఏర్పాటు పూర్తి అయింది. వేములవాడ గుడి చెరువు బండ్ పార్కును భక్తి భావం పెంచేలా.. ఆహ్లాదం.. ఆనందాన్ని పంచేలా వీటీఏడీఏ (వేములవాడ టెంపుల్ ఏరియా డెవలప్ మెంట్ అథారిటీ) ఆధ్వర్యంలో అందంగా తీర్చిదిద్దుతున్నారు. వేములవాడ దేవస్థానానికి సమీపంలో ఉన్న ఈ బండ్ పార్క్ ను పట్టణ ప్రజలు, ఆలయానికి వచ్చే భక్తుల సౌకర్యార్థం ఆహ్లాదకరంగా తీర్చిదిద్దడంతో పాటు, సుందరీకరణ పనులు చేపడుతున్నారు. గుడి చెరువు అభివృద్ధి పనులను గత ఆరు నెలల క్రితం జిల్లా కలెక్టర్ గరిమ అగ్రవాలే క్షేత్ర స్థాయిలో పరిశీలించారు. ప్రణాళిక ప్రకారం చేపట్టిన అభివృద్ధి పనులతో పాటు ఆధ్యాత్మికత భావం ఉట్టిపడేలా, భక్తి భావం పెంపొందించేలా మహాశివుడి విగ్రహంతో పాటు, సప్తమాతృకల విగ్రహాలు, అలాగే గుడి చెరువులో బోటింగ్ సదుపాయం ఏర్పాటు చేసేలా చర్యలు చేపట్టాలని సంబంధిత అధికారులను ఆదేశించారు. జిల్లా కలెక్టర్ గరిమ అగ్రవాలే ఆలోచన, ఆదేశాల మేరకు పర్యాటక శాఖ అధికారులు బండ్ పార్క్ లో 40 ఫీట్ల ఎత్తైన మహాశివుడి విగ్రహం, సప్తమాతృకల విగ్రహాలు ఏర్పాటు చేశారు. గుడి చెరువులో బోటింగ్ సదుపాయం అందుబాటులోకి తీసుకువచ్చేందుకు టెండర్ దశలో ఉన్నాయి. వేగంగా టెండర్ ప్రక్రియ పూర్తి చేసి బోటింగ్ సదుపాయాన్ని ఏర్పాటు చేసేందుకు పర్యాటక శాఖ అధికారులు సన్నాహాలు చేస్తున్నారు. బోటింగ్ సదుపాయం అందుబాటులోకి వచ్చే కుటుంబాలతో వచ్చే భక్తులు, పర్యాటకులకు మరింత వినోదాన్ని అందించడంతో పాటు వేములవాడలో పర్యాటక రంగం అభివృద్ధికి కూడా దోహదపడనుంది. బండ్ పార్క్ లో శివుని విగ్రహం, సప్తమాతృకల విగ్రహాల ఏర్పాటు, బోటింగ్ సదుపాయం,

ఇతర అభివృద్ధి పనులపై పట్టణ ప్రజలు సానుకూల స్పందన వ్యక్తం చేస్తున్నారు.

### ప్రారంభానికి సిద్ధం చేయాలి : కలెక్టర్

తుది దశకు చేరుకున్న బండ్ పార్క్ మిగతా అభివృద్ధి పనులను పూర్తి చేసి, బోటింగ్ సదుపాయం అందుబాటులోకి తీసుకువచ్చి త్వరగా ప్రారంభానికి సిద్ధం చేసేలా ఏర్పాటు చేయాలని జిల్లా కలెక్టర్ గరిమ అగ్రవాలే సంబంధిత అధికారులను ఆదేశించారు. బుధవారం వేములవాడ పట్టణంలోని గుడి చెరువు బండ్ పార్క్ ను క్షేత్ర స్థాయిలో సందర్శించి అధికారులకు పలు సూచనలు చేశారు. నేమ్ బోర్డు, టాయిలెట్లు, ఎవెన్యూ ఫ్రాంటేజర్స్ చేయాలని కలెక్టర్ అధికారులను ఆదేశించారు. పనులు పూర్తి చేసి త్వరలో ప్రారంభానికి సన్నాహాలు చేయాలని సూచించారు.



## సామాజిక, రాజకీయ, ఆర్థిక సవాళ్లపై ప్రజలకు సరైన దిశ నిర్దేశం చేయాలి

- ఆ దిశగా నాయకత్వాన్ని కార్యకర్తలు పెంచుకోవాలి
- బీజేపీ జాతీయ నాయకులు మురళీధర్ రావు
- బీజేపీ జిల్లా శాఖ ఆధ్వర్యంలో రెండు రోజుల పండిట్ దీన్ దయాళ్ ఉపాధ్యాయ ప్రశిక్షణ శిబిరం ప్రారంభం



ప్రజానావ, సిరిసిల్ల : దేశం ఎదుర్కొంటున్న సామాజిక, రాజకీయ, ఆర్థిక సవాళ్లను అర్థం చేసుకొని ప్రజలకు సరైన దిశనిర్దేశం చేయగల నాయకత్వాన్ని కార్యకర్తలు పెంపొందించుకోవాలని బీజేపీ జాతీయ నాయకులు పి మురళీధర్ రావు సూచించారు. భారతీయ జనతా పార్టీ రాజన్న సిరిసిల్ల జిల్లా శాఖ ఆధ్వర్యంలో నిర్వహిస్తున్న పండిట్ దీన్ దయాళ్ ఉపాధ్యాయ ప్రశిక్షణ శిబిరం బుధవారం జిల్లా కేంద్రంలోని వాసవి కళ్యాణ మండపంలో జిల్లా అధ్యక్షులు రెడ్డబోయిన గోపి అధ్యక్షతన ప్రారంభమైంది. రెండు రోజుల పాటు నిర్వహించనున్న ఈ శిక్షణ శిబిరంలో జిల్లా నలు మూలల నుండి సుమారు 250 మంది పార్టీ ప్రతినిధులు, పదాధికారులు, కార్యకర్తలు పాల్గొన్నారు. కార్యక్రమం ప్రారంభానికి ముందు ప్రతినిధుల నమోదు నిర్వహించగా, ఆనంతరం ముఖ్య అతిథిగా విచ్చేసిన బీజేపీ జాతీయ నాయకులు మురళీధర్ రావు ను జిల్లా అధ్యక్షులు రెడ్డబోయిన గోపి శాలువతో స్వాగతం పలికి సన్మానించారు. ఆనంతరం పార్టీ జెండాను ఆవిష్కరించి, పండిట్ దీన్ దయాళ్ ఉపాధ్యాయ, డాక్టర్ శ్యామా ప్రసాద్ ముఖర్జీ చిత్రపటాలకు పూలమాలలు వేసి నివాళులర్పించారు. జ్యోతి ప్రజ్వలనతో శిక్షణ శిబిరాన్ని అధికారికంగా ప్రారంభించారు. ఈ సందర్భంగా వారు మాట్లాడుతూ భారతీయ జనతా పార్టీ దేశంలో ఒక రాజకీయ పార్టీగా మాత్రమే కాకుండా జాతీయ పునర్నిర్మాణానికి అంకితమైన ఉద్యమంగా ఎదిగిందని పేర్కొన్నారు. సిద్ధాంతాలు, విలువలు, క్రమశిక్షణ, సేవా

భావం ఆధారంగా పార్టీ కార్యకర్తలు ప్రజల్లో విశ్వాసాన్ని పెంపొందించాలన్నారు. బీజేపీ చరిత్ర, వికాసం, సిద్ధాంతాలపై సమగ్ర అవగాహన ప్రతి కార్యకర్తకు ఉండాలని సూచించారు. ప్రధానమంత్రి నరేంద్ర మోదీ నాయకత్వంలో భారత్ ప్రపంచ వేదికపై విశిష్ట స్థానాన్ని సంపాదించిందని, కేంద్ర ప్రభుత్వం అమలు చేస్తున్న సంక్షేమ, అభివృద్ధి కార్యక్రమాలను ప్రజల్లోకి తీసుకెళ్లడంలో కార్యకర్తలు కీలక పాత్ర పోషించాలని పిలుపునిచ్చారు. జిల్లా అధ్యక్షులు రెడ్డబోయిన గోపి మాట్లాడుతూ పార్టీ బలోపేతానికి శిక్షణా తరగతులు ఎంతో అవసరమని పేర్కొన్నారు. గ్రామస్థాయి నుండి జిల్లా స్థాయి వరకు ప్రతి కార్యకర్త పార్టీ సిద్ధాంతాలను ప్రజల్లోకి తీసుకెళ్లడం ద్వారా ఈ శిబిరం ఉపయోగ పడుతుందన్నారు. రాజీయే రోజుల్లో పార్టీ కార్యక్రమాలను మరింత సమర్థవంతంగా నిర్వహించేందుకు ఈ శిక్షణ దోహదపడుతుందని తెలిపారు. ఈ రెండు రోజుల శిబిరంలో బీజేపీ సిద్ధాంతం, పార్టీ చరిత్ర, వికాసం, భారత రాజకీయ పరిస్థితులు, సంస్థాగత నిర్మాణం, కార్యకర్తల బాధ్యతలు, ప్రధానమంత్రి నరేంద్ర మోదీ ప్రభుత్వ సంక్షేమ పథకాలు, సోషల్ మీడియా వినియోగం, సమర్థవంతమైన ప్రజా సంబంధాలు, ఎన్నికల నిర్వహణ తదితర అంశాలపై వివిధ రంగాల నిపుణులు, పార్టీ సీనియర్ నాయకులు శిక్షణ అందించనున్నారు. ఈ కార్యక్రమంలో బీజేపీ రాష్ట్ర అధికార ప్రతినిధి డాక్టర్ వెన్నుమనేని వికాస్ రావు, మాజీ జిల్లా అధ్యక్షులు రాష్ట్ర కార్యవర్గ సభ్యులు ప్రతాప రామకృష్ణ, జిల్లా ఇన్చార్జ్ గంగాధి మోహన్ రెడ్డి, జిల్లా ప్రధాన కార్యదర్శిలు సిరికొండ శ్రీనివాస్, కరెడ్ల మధుకర్, బీజేపీ రాష్ట్ర నాయకులు ఎర్రం మహేష్, లింగంపల్లి శంకర్, అల్లాడ రమేష్, కుమ్మరి శంకర్, బీజేపీ రాష్ట్ర దళిత మోర్చా కార్యదర్శి చంటి మహేష్, కరీంనగర్ పార్లమెంటు కో కన్వీనర్ ఆడెపు రవీందర్, దశరథం రెడ్డి, జిల్లా పదాధికారులు, వివిధ మండలాల అధ్యక్షులు, మండల పదాధికారులు, బీజేపీ సీనియర్ నాయకులు పాల్గొన్నారు.

## సిరిసిల్లలో ఫుడ్ సేఫ్టీ అధికారుల తనిఖీలు

గుట్టా విక్రయస్థి కఠిన చర్యలు హానికర పదార్థాల పై ప్రజా స్థలాలలో అవగాహన

ప్రజానావ, సిరిసిల్ల : జిల్లా కేంద్రంలో ప్రజారోగ్య పరిరక్షణే లక్ష్యంగా బుధవారం అధికారులు ముమ్మర తనిఖీలు చేపట్టారు. జిల్లా కలెక్టర్, డిఎంహెచ్ఎస్ ఆదేశాల మేరకు ఫుడ్ ఇన్స్పెక్టర్ ఆధ్వర్యంలో పట్టణంలోని కిరాణా దుకాణాలు, పాన్ షాపుల్లో సోదాలు నిర్వహించారు. “వరల్డ్ నో బాబో డే” పురస్కరించుకొని నెల రోజుల పాటు తనిఖీలు, ప్రజా స్థలాలలో అవగాహన కార్యక్రమాలు చేపట్టాలని నిర్ణయించారు. పాణి కరహిత సమాజం, ఆరోగ్యకరమైన సమాజం నిర్మితం కొరకు కోష్టా ఆక్ట్ 2003 ప్రకారము పొగాకు వాడడం వల్ల అనేక రకాల క్యాన్సర్ గురవుతారని, చిన్నపిల్లలు ఆరోగ్యం చెడిపోవడమే కాకుండా వారు కూడా ప్రభావితం అవుతున్నారని, పాఠశాలలకు 100 మీటర్ల దూరంలో ఉంచాలని, చిన్నచిన్న దుకాణాలలో గుట్టా పొగాకు, తంబాకు, బీడీ లను చిన్నపిల్లలకు అమ్ముకుండా తనిఖీ నిర్వహించారు. ఈ సందర్భంగా దుకాణాల్లోని పరిశుభ్రత ప్రమాణాలు, ఆహార భద్రత నిబంధనలను అధికారులు క్షుణ్ణంగా పరిశీలించారు. షాపుల్లో ఎక్కడైనా నిషేధిత పాన్ వర్గా, గుట్టా వంటి హానికర పదార్థాలు కనిపిస్తే ఉపేక్షించేది లేదని, వెంటనే కేసులు నమోదు చేస్తామని యజమానులను తీవ్రంగా హెచ్చరించారు. దుకాణదారులకు కౌన్సిలింగ్ ఇచ్చి, నిబంధనలను పాటించాలని సూచనలు చేశారు. అనారోగ్యానికి కారణమయ్యే పొగాకు, గుట్టా వంటి పదార్థాలకు ప్రజలు దూరంగా ఉండాలని, ఆరోగ్యకరమైన జీవనశైలిని అలవర్చుకోవాలని అధికారులు విజ్ఞప్తి చేశారు. నిబంధనలు అతిక్రమిస్తే కఠిన చర్యలు తప్పవని స్పష్టం చేశారు. ఈ కార్యక్రమంలో ప్రోగ్రాం అధికారి డాక్టర్ రామకృష్ణ, కృష్ణమూర్తి, ఫుడ్ సేఫ్టీ ఆఫీసర్ అనూప, ఎస్సై అనిల్ కుమార్, మానేరు స్వచ్ఛంద సంస్థ అధ్యక్షులు చింతోజు భాస్కర్ పాల్గొన్నారు.





# సీపీఆర్ చేసి ప్రాణాన్ని కాపాడిన కోర్టు కానిస్టేబుల్

### కోర్టు ఆవరణలో గుండె నొప్పితో కుప్పకూలిన వ్యక్తి సకాలంలో స్పందించిన కానిస్టేబుల్ భాస్కర్ అభినందించిన జిల్లా ఎస్పీ మహేష్ బి. గిత్

ప్రజానావ, సిరిసిల్ల: కోర్టు ఫేషికి హాజరైన వ్యక్తి సిరిసిల్ల జిల్లా కోర్టులో కుప్పకూలి పడిపోగా అక్కడే ఉన్న కోనరావుపేట కోర్టు కానిస్టేబుల్ సిపీఆర్ చేసి ప్రాణాలు కాపాడిన ఉదంతం చోటు చేసుకుంది. బుధవారం జిల్లా కోర్టు ఆవరణలో ఇల్లంతకుంట మండలం కటూరు గ్రామానికి చెందిన వెంకటేశం కోర్టు కి హాజరు కాగా అకస్మాత్తుగా గుండె నొప్పితో కుప్పకూలగా అక్కడే ఉన్న కోనరావుపేట పోలీస్ స్టేషన్ కోర్టు కానిస్టేబుల్ భాస్కర్ సకాలంలో స్పందించి సీపీఆర్ చేయడంతో బాధితుడు స్పృహలోకి రావడంతో పాటు ప్రాణాపాయం నుంచి బయటపడ్డాడు. కానిస్టేబుల్ చాకచక్యంగా వ్యవహరించడంతో వెంకటేశం ప్రాణాలతో బయటపడ్డాడు. సీపీఆర్ చేసి వ్యక్తి ప్రాణాలు కాపాడిన కానిస్టేబుల్ ను నెటిజన్లు అభినందిస్తున్నారు. హార్ట్ ఎటాక్ వచ్చిన వారికి తక్షణం సాయపడటా పోలీసులకు ఉన్నతాధికారులు ఇప్పించిన సీపీఆర్ శిక్షణ ఓ నిండు ప్రాణం నిలబెట్టింది.


# నేటి నుంచి వార్డు సభలు మున్సిపల్ కమిషనర్ ఖబీర్ పాషా

ప్రజానావ, సిరిసిల్ల : సిరిసిల్ల మున్సిపల్ పరిధిలోని 39 వార్డులలో గురువారం నుంచి 8వ తేదీ వరకు వార్డు సభలు నిర్వహిస్తున్నారు. ఈ మేరకు బుధవారం మున్సిపల్ కమిషనర్ ఎం. ఖబీర్ పాషా వార్డు సభల షెడ్యూల్ ను విడుదల చేశారు. తెలంగాణ రాష్ట్ర ప్రభుత్వం మార్గదర్శకాల ప్రకారం సిరిసిల్ల పురపాలక సంఘం లో "ప్రజా పాలన - ప్రగతి ప్రణాళిక" 99 రోజుల కార్యచరణలో భాగంగా జూన్ 4, 6, 8, 10 తేదీలలో నాలుగు రోజులు వార్డుల వారీగా షెడ్యూల్ ప్రకారం ఉదయం 8 గంటల నుండి వార్డు సభలు ఏర్పాటు చేసినట్లు కమిషనర్ వెల్లడించారు.



# పర్యావరణ పరిరక్షణకు బైక్ ర్యాలీ

ప్రజానావ, గజ్జెట్: ప్రజా పాలన కార్యక్రమంలో భాగంగా గజ్జెట్ రేంజ్ అటవీ శాఖ ఆధ్వర్యంలో కల్వకవనం అర్బన్ పార్క్లో నిర్వహిస్తున్న అవగాహన కార్యక్రమాల కొనసాగుతున్నాయి. జూన్ 1 నుంచి 12 వరకు చేపట్టిన కార్యక్రమాల్లో భాగంగా మొదటి రోజు గౌరవ ఆర్డీఓ మేడం చేతుల మీదుగా అవగాహన పోస్టర్లను విడుదల చేశారు. రెండో రోజు తెలంగాణ అవతరణ దినోత్సవ వేడుకలను నిర్వహించి, అటవీ శాఖ చేపడుతున్న పండ్ల మొక్కల పంపిణీ, గ్రీన్ ఫ్రీడ్ కార్యక్రమాలపై ప్రజలకు అవగాహన కల్పించారు. బుధవారం వానవి క్లబ్ సభ్యులు, అటవీ శాఖ సంయుక్త ఆధ్వర్యంలో గజ్జెట్ పట్టణంలోని ఆర్ఆర్ కాలనీలో బైక్ ర్యాలీ నిర్వహించారు. ఈ ర్యాలీని ఫారెస్ట్ రేంజ్ ఆఫీసర్ వినాయక్ జెండా ఊపి ప్రారంభించారు. ర్యాలీలో పాల్గొన్న వారు ప్లాస్టిక్ నివారణ, ఇంటింటా మొక్కలు నాటడం, పర్యావరణ పరిరక్షణ, అడవి జంతువుల సంరక్షణ వంటి అంశాలపై నినాదాలు చేస్తూ ప్రజలకు అవగాహన కల్పించారు. ఈ సందర్భంగా ఫారెస్ట్ సెక్షన్ ఆఫీసర్ పవన్ కుమార్ మాట్లాడుతూ, పర్యావరణ పరిరక్షణలో ప్రతి ఒక్కరూ భాగస్వాములు కావాలని, ఇంటికొక మొక్క నాటాలని సూచించారు. ప్లాస్టిక్ వస్తువుల వినియోగాన్ని తగ్గించాలని, అటవీ అగ్నిప్రమాదాల నివారణతో పాటు చైనా మాంజూ వినియోగ నియంత్రణలో కూడా ప్రజలు తమ వంతు బాధ్యతగా సహకరించాలని పిలుపునిచ్చారు.



ప్రజానావ, సిరిసిల్ల : మగ్గం గిరగిరలు రంగుల దారాల సందడి.. కష్టానికి కళను జోడించి ప్రపంచానికి ప్రస్తావన అందించే చేతులు... ఇదే సిరిసిల్ల, తెలంగాణలో చేనేతకు చిరునామాగా నిలిచిన సిరిసిల్ల పేరు వినగానే గుర్తొచ్చేది నేతన్నల జీవనగాథే. అగ్గివెట్టెలో ఇమీదే చీర, ఉంగరం, దబ్బునంలోంచి దూరే చీర ఇలా ఎన్నో అద్భుతమైన కళాఖండాలను సృష్టించి సిరిసిల్ల ఖ్యాతిని ప్రపంచానికి చాటి చెప్పిన ఘనత నేతన్నలదే. అలాంటి నేతన్నల కష్టం, కళ, అత్యగౌరవానికి ప్రతికాగా ఇప్పుడు సిరిసిల్లలో మరో మణిహారం జతకాబోతోంది. కలెక్టరేట్ జంక్షన్లో ప్రతిష్ఠాత్మకంగా ఏర్పాటు చేస్తున్న "జోబ్"(నాడె) స్టాచ్యూ కేవలం ఒక శిల్పం కాదు... సిరిసిల్ల జీవన ప్రపంతికి ప్రతిబింబం. తమ కష్టానికి ఇలా శిలా రూపం ఇచ్చి ప్రభుత్వం "జోబ్" స్టాచ్యూ జంక్షన్ ఏర్పాటు చేయడం పట్ల సిరిసిల్ల నేతన్నలు హర్షం వ్యక్తం చేస్తున్నారు. సాధారణంగా పట్టణాల్లో జంక్షన్లు ట్రాఫిక్ నియంత్రణ కేంద్రాలుగానే కనిపిస్తాయి. కానీ కాలక్రమేణా అవి నగర సంస్కృతిని చెప్పే చిహ్నాలుగా మారుతున్నాయి. ఇప్పుడు సిరిసిల్లలోని కలెక్టరేట్ జంక్షన్ కూడా నేతన్న జీవన తత్వాన్ని ప్రపంచానికి పరిచయం చేసే కేంద్రంగా మారబోతోంది. ఇక్కడ ఏర్పాటు చేసిన "జోబ్" స్టాచ్యూ వెనుక ఉన్న ఆలోచన కూడా అదే. సిరిసిల్ల అంటే చేనేత... చేనేత అంటే నేతన్న... ఆ నేతన్న జీవితంలో జోబ్ కు ఉన్న అనుబంధం ఎంతో ప్రత్యేకం. వస్త్రాన్ని సృష్టించే మగ్గంలో జోబ్ (నాడె) కదిలితేనే నేతన్నల బతుకు చక్రం తిరుగుతుంది. అందుకే ఈ విగ్రహం కేవలం కళాఖండం కాదు... ఒక వృత్తి గౌరవానికి ఇచ్చే గుర్తింపు.

### "నేతన్న చెమట చుక్కలకు కళారూపం"

సిరిసిల్ల చేనేత పరిశ్రమ ఎన్నో ఒడిదుడుకులు చూసింది. ఒకప్పుడు ఆర్థిక కష్టాలు, అప్పుల భారంతో ఎన్నో నేతన్న కుటుంబాలు సంక్షోభాన్ని ఎదుర్కొన్నాయి.



# మగ్గం గిరవానికి శిలారూపం

### కలెక్టరేట్ జంక్షన్లో 'జోబ్' స్టాచ్యూ


### నేతన్న జీవనశైలిని ఆవిష్కరించే తీరీ చిత్రాలు త్వరలో ప్రారంభానికి ముస్తాబు హర్షం వ్యక్తం చేస్తున్న చేనేత కార్మికులు

తెలంగాణలో చేనేత రంగానికి చిరునామాగా నిలిచిన సిరిసిల్ల పట్టణంలో నేతన్నల కష్టం, కళ మరియు అత్యగౌరవానికి ప్రతికాగా కలెక్టరేట్ జంక్షన్లో ప్రతిష్ఠాత్మకమైన "జోబ్" (నాడె) స్టాచ్యూను ఏర్పాటు చేశారు. అగ్గివెట్టెలో ఇమీదే చీర, ఉంగరం నుంచి దూరే చీర వంటి అద్భుతమైన కళాఖండాలను సృష్టించి ప్రపంచవ్యాప్తంగా ఖ్యాతి గడించిన నేతన్నల జీవన సంస్కృతికి అద్దం పట్టేలా ఈ జంక్షన్ను అద్భుతంగా తీర్చిదిద్దారు. తమ వృత్తికి, శ్రమకు గుర్తింపుగా ప్రభుత్వం ఈ జోబ్ స్టాచ్యూ జంక్షన్ను ఏర్పాటు చేయడం పట్ల స్థానిక సిరిసిల్ల నేతన్నలు హర్షం వ్యక్తం చేస్తున్నారు. వస్త్రాన్ని సృష్టించే మగ్గంలో జోబ్ (నాడె) కదిలితేనే నేతన్నల బతుకు చక్రం తిరుగుతుందని, అందుకే ఈ విగ్రహం కేవలం ఒక శిల్పం మాత్రమే కాకుండా ఒక వృత్తి గౌరవానికి అభించిన గుర్తింపు అని వారు కొనియాడుతున్నారు.



### "ఇది కేవలం స్టాచ్యూ కాదు... సిరిసిల్ల గర్వం"

ప్రతి పట్టణానికి ఒక గుర్తింపు ఉంటుంది. సిరిసిల్లకు ఆ గుర్తింపు చేనేత. అయితే కొత్త తరం పిల్లలకు నేతన్న కష్టం, చేనేత గొప్పతనం ప్రత్యక్షంగా కనిపించే అవకాశాలు తగ్గుతున్నాయి. అలాంటి సమయంలో ఈ జోబ్(నాడె) స్టాచ్యూ ఒక చరిత్ర పాఠంలా నిలవనుంది. రేపుది తరం "ఇది ఏమిటి?" అని అడిగితే... "ఇది మన నేతన్న గౌరవం" అని చెప్పేలా ఈ నిర్మాణం ఉంటుంది. సెల్ఫీలకు మాత్రమే పరిమితం కాకుండా, ఒక వృత్తి వెనుక ఉన్న కష్టం, కళ, జీవన తత్వాన్ని గుర్తు చేసే ప్రజా చిహ్నంగా మారే అవకాశం ఉంది. చేనేత ఉత్పత్తులతో దేశవ్యాప్తంగా గుర్తింపు తెచ్చుకున్న సిరిసిల్ల, ఇప్పుడు ఈ జోబ్ స్టాచ్యూతో పర్యాటక కోణంలోనూ ప్రత్యేకత సాధించే అవకాశం కనిపిస్తోంది. స్థానిక సంస్కృతిని ప్రతిబింబించే ప్రదేశాలపై యువత, పర్యాటకులు ఆసక్తి చూపుతున్న నేపథ్యంలో ఇది సెల్ఫీ స్పాట్ గానే కాకుండా, చేనేత వారసత్వాన్ని చాటి ల్యాండ్ మార్కర్ గా మారే అవకాశాలు ఉన్నాయి. మగ్గం చప్పుడు వినిపించే నేలపై... నేతన్న కష్టాన్ని శిలా మలిచే ఈ "జోబ్" స్టాచ్యూ జంక్షన్ ప్రారంభమైతే, అది కేవలం జంక్షన్ అందం కాదు... సిరిసిల్ల ఆత్మకు నిలువెత్తు ప్రతిరూపంగా నిలుస్తుంది.



అయినా మగ్గం ఆగలేదు. మారుతున్న కాలానికి అనుగుణంగా పవర్ లూమ్స్, ఆధునిక టెక్నాలజీ వచ్చినా చేనేతపై ఉన్న అనుబంధం తగ్గలేదు. ఇప్పుడు అదే జీవనగాధను శిల్పరూపంలో చూపించే ప్రయత్నమే ఈ జోబ్ స్టాచ్యూ. జంక్షన్ చుట్టూ రూపొందిస్తున్న తీరీ చిత్రాలు కూడా కేవలం అలంకరణ కోసం కాదు. నేతన్న జీవితం నుంచి రాత్రి వరకు పడే కష్టం, దారంతో జీవితాన్ని నేసే కళ, కుటుంబాల ఆర్థిక బంధం ఇవన్నీ పాఠంలా చెప్పేలా రూపకల్పన చేయబడింది. దూది నుండి నూలు తీయడం, నూలుకు రంగులద్దడం, మగ్గంపై వస్త్రం తయారీ, కండెలు చుట్టే యంత్రం ఇలా వస్త్ర పరిశ్రమకు అనుబంధంగా ఉన్న కొన్ని ప్రక్రియలను చిత్ర రూపంలో రూపొందించారు.





## భారత్-న్యూజిలాండ్ మధ్య చరిత్రాత్మక క్రికెట్ సిరీస్

**అక్షాండ్:** భారత్, న్యూజిలాండ్ జట్ల మధ్య చరిత్రలోనే అతిపెద్ద డ్రైస్పాక్ క్రికెట్ సిరీస్కు రంగం సిద్ధమైంది. అక్టోబర్ 22 నుంచి డిసెంబర్ 1 వరకు దాదాపు 40 రోజుల పాటు కొనసాగే ఈ పర్యటనలో మొత్తం 12 మ్యాచ్లు జరగనున్నాయి. ఇందులో ఐదు ఇరవై ఓవర్ల మ్యాచ్లు, ఐదు ఒకరోజు అంతర్జాతీయ మ్యాచ్లు, రెండు టెస్టు మ్యాచ్లు ఉన్నాయి. రెండు దేశాల మధ్య క్రీడా సంబంధాలకు వందేళ్లు పూర్తివవుతున్న సందర్భంగా ఈ ప్రత్యేక సిరీస్ను నిర్వహిస్తున్నారు. ఇప్పటివరకు భారత్-న్యూజిలాండ్ జట్ల మధ్య ఇంత పెద్ద స్థాయిలో డ్రైస్పాక్ సిరీస్ ఎప్పుడూ జరగలేదు. అక్టోబర్ 22న క్రెస్టెచర్చిలో తొలి ఇరవై ఓవర్ల మ్యాచ్తో సిరీస్ ప్రారంభమవుతుంది. ఆ తర్వాత ఐదు ఇరవై ఓవర్ల మ్యాచ్లు పూర్తయ్యాక ఒకరోజు అంతర్జాతీయ సిరీస్ ప్రారంభమవుతుంది. నవంబర్ 4న అక్షాండ్లో తొలి ఒకరోజు అంతర్జాతీయ మ్యాచ్ జరగనుంది. టెస్టు సిరీస్లో భాగంగా తొలి మ్యాచ్ నవంబర్ 19 నుంచి 23 వరకు వెలింగ్టన్లో జరుగుతుంది. రెండో టెస్టు నవంబర్ 27 నుంచి డిసెంబర్ 1 వరకు క్రెస్టెచర్చిలో నిర్వహించనున్నారు. న్యూజిలాండ్ క్రికెట్ బోర్డు ప్రధాన మార్కెటింగ్ అధికారి గైన్ క్రిస్టెచెల్లీ మాట్లాడుతూ, ఇది కేవలం క్రికెట్ సిరీస్ మాత్రమే కాదని, రెండు దేశాల మధ్య ఉన్న చారిత్రక, సాంస్కృతిక సంబంధాలను ప్రతిబింబించే వేడుకగా కూడా నిలుస్తుందని తెలిపారు. భారత్ స్టార్ క్రికెటర్లు విరాట్ కోహ్లీ, జస్మిత్ బుమ్రా వంటి ప్రముఖ ఆటగాళ్లు కూడా ఈ పర్యటనలో పాల్గొనే అవకాశం ఉందని, వారి రాకకు తగిన ఏర్పాట్లు చేస్తున్నామని ఆయన వెల్లడించారు. 2019-20 సీజన్ తర్వాత భారత్ న్యూజిలాండ్లో పర్యటించలేదు. అయితే ఆ తర్వాత రెండు సార్లు న్యూజిలాండ్ జట్టు భారత్లో పర్యటించింది. ఈ నేపథ్యంలో రానున్న ఈ భారీ సిరీస్పై ఇరు దేశాల క్రికెట్ అభిమానుల్లో ఆసక్తి నెలకొంది.



## ప్రజ్ఞానందకు మరో ఘన విజయం

**ఓస్సా:** భారత యువ గ్రాండ్మాస్టర్ ప్రజ్ఞానంద మరోసారి ప్రపంచ చెస్ వేదికపై తన సత్తా చాటాడు. నార్వే చెస్ టోర్నీలో ప్రపంచ నంబర్ వన్ అటగాడు మ్యాగ్నస్ కార్లసెన్ ను ఓడించి సంఠలనం సృష్టించాడు. క్లాసికల్ విభాగంలో కార్లసెన్ పై సాధించిన ఈ విజయం ప్రజ్ఞానందకు ఈ ఏడాదిలో రెండో గెలుపు కావడం విశేషం. డబల్ రౌండ్ రాబిన్ విధానంలో జరుగుతున్న ఈ ప్రతిష్టాత్మక టోర్నీలో ప్రజ్ఞానంద అద్భుత ప్రదర్శన కనబరుస్తున్నాడు. ఇప్పటివరకు 12 పాయింట్లు సాధించిన అతడు పాయింట్ల పట్టికలో మూడో స్థానంలో కొనసాగుతున్నాడు. ఈ ఏడాది క్లాసికల్ చెస్లో కార్లసెన్ పై రెండుసార్లు విజయం సాధించిన తొలి అటగాడిగా ప్రజ్ఞానంద అరుదైన ఘనత అందుకున్నాడు. మరోవైపు ప్రపంచ చాంపియన్ డీ గుకేశ్ కు నిరాశ ఎదురైంది. ఎనిమిదో రౌండ్లో ఫ్రాన్స్ కు చెందిన గ్రాండ్మాస్టర్ అలిరేజా ఫిరోజా చేతిలో ఓటమి పాలయ్యాడు. దీంతో గుకేశ్ పాయింట్ల పట్టికలో దిగువ స్థానాల్లోనే కొనసాగుతున్నాడు. ప్రస్తుతం అలిరేజా ఫిరోజా 13 పాయింట్లతో రెండో స్థానంలో ఉండగా, అమెరికాకు చెందిన గ్రాండ్మాస్టర్ వెస్లీ సో 14 పాయింట్లతో అగ్రస్థానంలో ఉన్నాడు. టోర్నీలో ఇంకా రెండు రౌండ్లు మిగిలి ఉండటంతో పోటీ మరింత ఉత్పంఠభరితంగా మారింది. ఇక అయిదుసార్లు ప్రపంచ చాంపియన్ గా నిలిచిన మ్యాగ్నస్ కార్లసెన్ ఈ టోర్నీలో ఆశించిన స్థాయిలో రాణించలేకపోతున్నాడు. ఇప్పటివరకు కేవలం 9 పాయింట్లు మాత్రమే సాధించిన అతడు వెనుకబడ్డాడు. మిగిలిన రెండు క్లాసికల్ గేమ్లలో గెలిచినా అగ్రస్థానానికి చేరుకోవడం కష్టమేనని విశ్లేషకులు భావిస్తున్నారు. కార్లసెన్ పై ప్రజ్ఞానంద సాధించిన విజయాల సంఖ్య ఇప్పుడు మూడుకు చేరుకుంది. భారత యువ చెస్ సంఠలనం మరోసారి ప్రపంచ దృష్టిని తనవైపు తిప్పుకోవడంతో దేశవ్యాప్తంగా క్రీడాభిమానులు హర్షం వ్యక్తం చేస్తున్నారు.

# ఆఫ్ఘాన్ టెస్టుకు సిరాజ్ ఆడటంపై సంబిగ్గత

**చండీగఢ్:** టీమిండియా స్టార్ పేసర్ మహ్మద్ సిరాజ్ ఆఫ్ఘనిస్థాన్తో జరగనున్న ఏకైక టెస్టు మ్యాచ్ కు అందుబాటులో ఉండటంపై అనిశ్చితి నెలకొంది. ఇటీవల ముగిసిన ఇండియన్ ప్రీమియర్ లీగ్ లో వరుసగా మ్యాచ్లు ఆడిన నేపథ్యంలో అతనిపై పనిభారం పెరగడంతో విశ్రాంతి ఇవ్వాలా అనే అంశాన్ని భారత జట్టు యాజమాన్యం పరిశీలిస్తోంది. ఈ విషయంపై వచ్చే రెండు రోజుల్లో తుది నిర్ణయం తీసుకునే అవకాశం ఉంది. జూన్ 6 నుంచి చండీగఢ్ లోని న్యూ పంజాబ్ క్రికెట్ అసోసియేషన్ మైదానంలో భారత్, ఆఫ్ఘనిస్థాన్ జట్ల మధ్య ఏకైక టెస్టు ప్రారంభం కానుంది. గుజరాత్ టైటాన్స్ తరఫున ఐపీఎల్ మొత్తం సీజన్ ఆడిన సిరాజ్ పైసల్ వరకు జట్టుతో కొనసాగాడు. దీంతో అతనికి విశ్రాంతి అవసరమని వైద్య బృందం, జట్టు నిర్వహణ భావిస్తున్నట్లు సమాచారం. ప్రస్తుతం సిరాజ్ జట్టుతో కలిసి చండీగఢ్ లోనే ఉండి వైద్య సిబ్బంది పర్యవేక్షణలో ఉన్నాడు. ఒకవేళ సిరాజ్ కు విశ్రాంతి ఇవ్వాలని నిర్ణయమై, జమ్మూకశ్మీర్ కు చెందిన యువ పేసర్ అక్బీల్ నబీకి జట్టులో అవకాశం దక్కే అవకాశాలు కనిపిస్తున్నాయి. దేశవ్యాప్త క్రికెట్లో అద్భుత ప్రదర్శన చేసిన అక్బీల్ నబీ 2025-26 రంజీ సీజన్లో 60 వికెట్లు పడగా, తన జట్టును ఛాంపియన్ గా నిలవడంలో కీలక పాత్ర పోషించాడు. ప్రస్తుతం నెట్ బౌలర్ గా భారత జట్టుతో ఉన్న అతనిని ప్రధాన జట్టులోకి తీసుకునే అవకాశం ఉంది. అదే సమయంలో యువ పేసర్ గుర్నూర్ బ్రార్ టెస్టు అరంగేట్రం చేసే సూచనలు కూడా బలంగా



కనిపిస్తున్నాయి. ఆఫ్ఘనిస్థాన్ పై పూర్తిగా అనుభవంలేని బౌలింగ్ దశతో బరిలోకి దిగడం సెలక్షన్ కు ఇష్టం లేకపోయినా, సిరాజ్ గ్రెగ్జరీలో యువ అటగాళ్లకు అవకాశం ఇవ్వాలని పరిస్థితి ఏర్పడవచ్చు. ఈ మ్యాచ్ ప్రపంచ టెస్టు ఛాంపియన్ షిప్ లో భాగం కాకపోయినా, భవిష్యత్ సిరీస్ లకు జట్టును సిద్ధం చేసే దిశగా కీలకంగా

మారింది. అనంతరం ఇరు జట్ల మధ్య మూడు వన్డే సిరీస్ కూడా జరగనుంది. అటగాళ్ల ఫిట్ నెస్, పనిభార నిర్వహణకు ప్రాధాన్యం ఇస్తున్న భారత క్రికెట్ నియంత్రణ మండలి సిరాజ్ విషయంలో జాగ్రత్తగా వ్యవహరిస్తోంది. అతడు ఆడతాడా లేదా అనే విషయంపై త్వరలోనే స్పష్టత రానుంది.

## ఐపీఎల్-2027కు కమిస్న్ దూరమా?

ఎన్ఆర్హెచ్ లో చర్చనీయాంశం



**హైదరాబాద్:** సన్రైజర్స్ హైదరాబాద్ అభిమానులను ఆందోళనకు గురిచేసే వార్త ఒకటి క్రికెట్ వర్గాల్లో చర్చనీయాంశంగా మారింది. ఆస్ట్రేలియా స్టార్ పేసర్, ఎన్ఆర్హెచ్ కెప్టెన్ పాల్ కమిస్న్ ఐపీఎల్-2027 సీజన్ కు దూరంగా ఉండే అవకాశం ఉందని ప్రచారం జరుగుతోంది. అయితే దీనిపై ఇప్పటివరకు అధికారిక ప్రకటన వెలువడలేదు. వచ్చే ఏడాది ఆస్ట్రేలియా జట్టుకు అత్యంత కీలకమైన అంతర్జాతీయ షెడ్యూల్ ఉండనుంది. యూఎస్ సిరీస్, ప్రపంచ టెస్టు ఛాంపియన్ షిప్ పైసల్, వన్డే ప్రపంచకప్ వంటి ప్రతిష్టాత్మక టోర్నీలు వరుసగా జరగనున్నాయి. ఈ నేపథ్యంలో పూర్తి స్థాయి ఫిట్ నెస్ తో జట్టుకు అందుబాటులో ఉండాలనే ఉద్దేశంతో కమిస్న్ ఐపీఎల్ కు విరామం ఇవ్వాలని భావిస్తున్నట్లు వార్తలు వినిపిస్తున్నాయి. నిరంతరం క్రికెట్ కారణంగా శారీరక అలసట, గాయాల ప్రమాదం పెరుగుతుందని భావిస్తున్న కమిస్న్, జాతీయ జట్టు బాధ్యతలకు ప్రాధాన్యం ఇవ్వాలని నిర్ణయించుకున్నట్లు సమాచారం. గతంలో కూడా పలువురు ఆస్ట్రేలియా ఆటగాళ్లు అంతర్జాతీయ టోర్నీల దృష్ట్యా ఐపీఎల్ కు దూరమైన

సందర్భాలు ఉన్నాయి. ఒకవేళ కమిస్న్ నిజంగానే ఐపీఎల్-2027లో ఆడకపోతే సన్రైజర్స్ హైదరాబాద్ కొత్త కెప్టెన్ ఎంపికపై దృష్టి సారించాల్సి ఉంటుంది. ఈ క్రమంలో వికెట్ కీపర్ బ్యాట్ ఇషాన్ కిషన్ పేరు ప్రధానంగా వినిపిస్తోంది. జట్టులో కీలక అటగాడిగా ఉన్న ఇషాన్ కు నాయకత్వ బాధ్యతలు అప్పగించే అవకాశముందని క్రికెట్ వర్గాలు అంచనా వేస్తున్నాయి. అయితే కమిస్న్ భవిష్యత్తు, ఎన్ఆర్హెచ్ కెప్టెన్ పై ప్రస్తుతం అధికారిక స్పష్టత లేదు. ప్రాంతైజ్ లేదా అటగాడి నుంచి ప్రకటన వెలువడే వరకు ఈ వార్తలను ఊహించాలాగానే పరిగణించాల్సి ఉంటుంది. ఎన్ఆర్హెచ్ అభిమానులు మాత్రం కమిస్న్ జట్టుతోనే కొనసాగాలని ఆశాభావం వ్యక్తం చేస్తున్నారు.



## రోహిత్, హార్దిక్ కు బీసీసీఐ పిలుపు

**న్యూఢిల్లీ:** ఆఫ్ఘనిస్థాన్ తో జరగనున్న టీ20 సిరీస్ కు ముందు భారత క్రికెట్ నియంత్రణ మండలి కీలక నిర్ణయం తీసుకుంది. టీమిండియా సీనియర్ అటగాళ్లు రోహిత్ శర్మ, హార్దిక్ పాండ్యా వెంటనే బెంగళూరులోని జాతీయ క్రికెట్ అకాడమీలో నిర్వహిస్తున్న ప్రత్యేక శిక్షణ శిబిరానికి హాజరుకావాలని బోర్డు ఆదేశించింది. రాబోయే సిరీస్ కు ముందు అటగాళ్ల శారీరక దృఢత్వం, మ్యాచ్ సన్నద్ధతను పూర్తిస్థాయిలో అంచనా వేయాలనే ఉద్దేశంతో ఈ నిర్ణయం తీసుకున్నట్లు సమాచారం. ఇటీవల ముగిసిన ఐపీఎల్ సీజన్ అనంతరం రోహిత్ శర్మ విశ్రాంతితో పాటు ఫిట్ నెస్ పై దృష్టి సారించగా, హార్దిక్ పాండ్యా గాయం నుంచి కోలుకుంటున్న పరిస్థితిలో ఉన్నాడు. ఈ నేపథ్యంలో ఇద్దరికీ జాతీయ క్రికెట్ అకాడమీలో ప్రత్యేక ఫిట్ నెస్ పరీక్షలు నిర్వహించనున్నారు. అలాగే నిపుణుల పర్యవేక్షణలో ప్రత్యేక శిక్షణ కార్యక్రమాలు చేపట్టి వారి శారీరక సామర్థ్యాన్ని పరిశీలించనున్నారు. ఆఫ్ఘనిస్థాన్ తో సిరీస్ కు ముందు కీలక అటగాళ్లు అత్యంత ఫామ్ లో ఉండేలా చూడటంతో పాటు జట్టు సమతుల్యతను మెరుగుపరచడమే బోర్డు లక్ష్యంగా కనిపిస్తోంది. అంతర్జాతీయ క్రికెట్ లో ముందున్న రద్దీ షెడ్యూల్ ను దృష్టిలో పెట్టుకుని అటగాళ్ల పనిభార నిర్వహణ, ఫిట్ నెస్ ప్రమాణాల విషయంలో రాజీదరకూడదని బీసీసీఐ భావిస్తోంది. ఈ క్రమంలోనే రోహిత్ శర్మ, హార్దిక్ పాండ్యాలకు ప్రత్యేక శిబిరంలో పాల్గొనాలని స్పష్టమైన సూచనలు జారీ చేసినట్లు తెలుస్తోంది.

# ప్రపంచకప్ లో భారతీయ మూలాల ముగ్గురు ఆటగాళ్ల సందడి

**న్యూఢిల్లీ:** ప్రపంచ ఫుట్ బాల్ అభిమానులు ఆసక్తిగా ఎదురుచూస్తున్న ఫిఫా ప్రపంచకప్--2026కు కెంట్ డోన్ ప్రారంభమైంది. అమెరికా, కెనడా, మెక్సికో దేశాల సంయుక్త ఆతిథ్యంలో జూన్ 11 నుంచి ఈ మోగా టోర్నీ ప్రారంభం కానుంది. భారత జాతీయ జట్టు ఈ ప్రపంచకప్ కు అర్హత సాధించకపోయినా, భారతీయ మూలాలను ముగ్గురు యువ ఫుట్ బాలర్లు వేర్వేరు దేశాల తరఫున బరిలోకి దిగనుండటం భారత అభిమానుల్లో ఆసక్తిని రేకెత్తిస్తోంది. ఖతార్ జట్టుకు ఎంపికైన తప్పిస్ మహ్మద్ జంషీద్ ఈ జాబితాలో ప్రత్యేక ఆకర్షణగా నిలిచాడు. కేరళలోని కన్నూర్ జిల్లాకు చెందిన మలయాళీ కుటుంబ మూలాల కలిగిన తప్పిస్ ప్రస్తుతం ఖతార్ లీగ్ లో అద్భుత ప్రదర్శనతో గుర్తింపు పొందాడు. కేవలం 19 ఏళ్ల వయసులోనే ప్రపంచకప్ తుది జట్టులో స్థానం సంపాదించడం ద్వారా అతడు అరుదైన ఘనతను అందుకున్నాడు. న్యూజిలాండ్



జట్టుకు ప్రాతినిధ్యం వహిస్తున్న సర్వీస్ సింగ్ కూడా భారతీయ మూలాలను ప్రముఖ అటగాడు. పంజాబీ కుటుంబానికి చెందిన ఆయన, న్యూజిలాండ్ తరఫున కీలక మిడ్ ఫీల్డర్ గా రాణిస్తున్నాడు. గతంలో యూఆర్ఎల్ లో ప్రముఖ క్లబ్ తరఫున ఆడిన అనుభవం కలిగిన సర్వీస్, న్యూజిలాండ్ ప్రపంచకప్ అర్హత సాధించడంలో కీలక పాత్ర పోషించాడు. ఆస్ట్రేలియా

జట్టులో చోటు దక్కించుకున్న నిషాన్ వేలుషిత్ మరో భారతీయ మూలాల అటగాడు. తమిళ కుటుంబ నేపథ్యం కలిగిన నిషాన్, వేగవంతమైన వింగర్ గా గుర్తింపు పొందాడు. ప్రపంచకప్ లో ఆడనున్న తొలి తమిళ సంతతి ఫుట్ బాలర్ గా ఆయన చరిత్ర సృష్టించనున్నాడు. ఇక భారతీయ మూలాలను మరో అటగాడు నైలు అడ్వ్ మేనన్ తుది జట్టులో చోటు దక్కించుకోలేకపోయాడు. ఫిట్ నెస్ సమస్యలు, జట్టు సమీకరణాల కారణంగా అతని పేరు చివరి క్షణంలో జాబితా నుంచి తప్పించబడింది. భారత జట్టు ఈ టోర్నీలో లేకపోయినా, భారతీయ మూలాలను ఈ ముగ్గురు అటగాళ్ల ప్రదర్శన ప్రపంచకప్ సందర్భంగా భారత అభిమానులకు ప్రత్యేక ఆకర్షణగా మారనుంది. వారి విజయాలు ప్రపంచ ఫుట్ బాల్ వేదికపై భారతీయ వారసత్వానికి మరింత గుర్తింపు తీసుకురావాలని అభిమానులు ఆశిస్తున్నారు.

# క్యాన్సర్ను జయించిన హాంసా నందిని

సినీ ఇండస్ట్రీలో హీరోయిన్ గా రాణించాలని ఎంతో మంది కలలు కంటూ అడుగుపెడతారు. అయితే కొందరికి మాత్రమే స్టార్ డ్రమ్ దక్కుతుంది. మరికొందరు అవకాశాల కోసం నిరంతరం పోరాడుతూనే ఉంటారు. అలాంటి నటిమణుల్లో ఒకరు హాంసా నందిని. పూణెలో జన్మించి పెరిగిన హాంసా నందిని మోడలింగ్ పై ఆసక్తితో ముంబైకి వెళ్లారు. 2002 నుంచి మోడలింగ్ రంగంలో కొనసాగుతూ పలు టెలివిజన్ ప్రకటనల్లో నటించారు. అనంతరం 2004లో విడుదలైన లిజుకటప్పదాంబి చిత్రంతో హీరోయిన్ గా తెలుగు సినీ పరిశ్రమలోకి అడుగుపెట్టారు. హీరోయిన్ గా పలు చిత్రాల్లో నటించినప్పటికీ ఆశించిన స్థాయిలో విజయాలు అందుకోలేకపోయారు. దీంతో కొన్ని సినీమాల్లో రెండో కథానాయికగా నటించారు. అయినప్పటికీ పెద్దగా గుర్తింపు రాకపోవడంతో ప్రత్యేక గీతాల ద్వారా ప్రేక్షకులను ఆకట్టుకున్నారు. 2013లో విడుదలైన మిర్చి, భాయ్, అత్తారింటికి దారేది, రామయ్య వస్తావయ్య, అలాగే లెజెండ్ చిత్రాల్లో చేసిన స్పెషల్ సాంగ్స్ తో హాంసా నందిని మంచి గుర్తింపు సంపాదించారు. అయితే కేరీర్ మంచి దశలో ఉండగానే 2021లో ఆమెకు రొమ్ము క్యాన్సర్ ఉన్నట్లు వెల్లడించారు. తన తల్లి కూడా క్యాన్సర్ కారణంగానే మరణించారని, జన్మపరమైన కారణాల వల్ల తాను కూడా ఈ వ్యాధి బారిన పడ్డానని అప్పట్లో తెలిపారు. తీవ్ర మనోదైర్యంతో చికిత్స తీసుకుని క్యాన్సర్ ను జయించిన హాంసా నందిని ఎంతో మందికి స్ఫూర్తిగా నిలిచారు. ప్రస్తుతం హాంసా నందిని సోషల్ మీడియాలో చురుకుగా ఉంటూ అభిమానులతో టచ్ లో ఉంటున్నారు. ఫోటోషూట్లు, వ్యక్తిగత విషయాలను పంచుకుంటూ ప్రేక్షకులను ఆలరిస్తున్నారు. అలాగే మంచి పాత్రల కోసం ఎదురుచూస్తూ మళ్లీ సినీ రంగంలో బిజీ కావాలని ప్రయత్నిస్తున్నారు. క్యాన్సర్ వంటి ప్రాణాంతక వ్యాధిని జయించి జీవితంలో ముందుకు సాగుతున్న హాంసా నందిని ప్రయాణం అనేక మందికి ధైర్యాన్ని, ఆత్మవిశ్వాసాన్ని అందించే ఉదాహరణగా నిలుస్తోంది.




## తారక్ తోనే బెస్ట్ కెమిస్ట్రీ..

ఇలియానా వ్యాఖ్యలు వైరల్

ఒకప్పుడు టాలీవుడ్ లో స్టార్ హీరోయిన్ గా వెలుగొందిన ఇలియానా డి క్రూజ్ మరోసారి వార్తల్లో నిలిచారు. ప్రస్తుతం కుటుంబ జీవితాన్ని ఆస్వాదిస్తున్న ఆమె గతంలో ఇచ్చిన ఓ ఇంటర్వ్యూలో చేసిన వ్యాఖ్యలు సోషల్ మీడియాలో మళ్లీ వైరల్ అవుతున్నాయి. ముఖ్యంగా ఎన్.టి. రామారావు జూనియర్ గురించి ఆమె చేసిన కామెంట్స్ నందమూరి అభిమానులను ఆనందంలో ముంచెత్తుతున్నాయి. తెలుగు సినీ పరిశ్రమలో మహిష్ బాబు, ప్రభాస్, రామ్, తారక్ వంటి అగ్ర హీరోలతో కలిసి నటించిన ఇలియానా, ఓ ఇంటర్వ్యూలో ఆసక్తికరమైన ప్రశ్నకు సమాధానం ఇచ్చారు. “మీరు నటించిన హీరోల్లో ఎవరితో మీ స్ట్రీన్ కెమిస్ట్రీ బాగా వరప్రభుల్ అయింది?” అని యాంకర్ ప్రశ్నించగా, కాసేపు ఆలోచించిన ఇలియానా “తారక్ తోనే నా స్ట్రీన్ కెమిస్ట్రీ బెస్ట్” అని చెప్పడం విశేషం. ఇలియానా, తారక్ కాంబినేషన్ లో వచ్చిన రాఖీ, శక్తి చిత్రాలు ప్రేక్షకులను ఆకట్టుకున్నాయి. ముఖ్యంగా రాఖీ సినీమాలో వీరిద్దరి మధ్య సాగే ప్రేమకథ, పాటలు మంచి ఆదరణ పొందాయి. తారక్ ఎనర్జీక్ తగ్గట్టుగా ఇలియానా చేసిన డ్యాన్స్ ప్రదర్శనలు కూడా అప్పట్లో విశేషంగా ఆకట్టుకున్నాయి. అయితే ఇలియానా కేరీర్ లో పోకిరి, మున్నా, దేవదాసు వంటి భారీ విజయాల ఉన్నప్పటికీ, సలస పరంగా మరియు స్ట్రీమ్ పై అనుబంధం పరంగా తారక్ తో ప్రత్యేకమైన కెమిస్ట్రీ ఉందని ఆమె అభిప్రాయపడినట్లు అభిమానులు భావిస్తున్నారు. ఇలియానా చేసిన ఈ వ్యాఖ్యలు పాశ్చాత్య అయినప్పటికీ, ప్రస్తుతం తారక్ గ్లోబల్ స్థాయిలో గుర్తింపు పొందుతున్న నేపథ్యంలో ఈ వీడియోను అభిమానులు పెద్ద ఎత్తున సోషల్ మీడియాలో షేర్ చేస్తున్నారు. “తారక్ తో ఇలియానా జోడి ఎప్పుడీ ప్రత్యేకమే” అంటూ నందమూరి అభిమానులు కామెంట్లు చేస్తున్నారు. ఇదిలా ఉంటే, వివాహం అనంతరం సినీమాలకు దూరంగా ఉన్న ఇలియానా ప్రస్తుతం తన ఇద్దరు కుమారులతో కుటుంబ జీవితాన్ని ఆస్వాదిస్తూ సోషల్ మీడియాలో అభిమానులతో టచ్ లో ఉంటున్నారు.



# అమెరికాలో పెద్ది దూకుడు



మెగా వవర్ స్టార్ రామ్ చరణ్ కథానాయకుడిగా, జానీ కపూర్ కథానాయికగా నటించిన భారీ క్రీడా నేపథ్య యాక్షన్ చిత్రం ‘పెద్ది’ విడుదలకు ముందే రికార్డుల వేట మొదలుపెట్టింది. దర్శకుడు బుచ్చిబాబు సనా తెరకెక్కించిన ఈ ప్రతిష్టాత్మక చిత్రంపై దేశవ్యాప్తంగా భారీ అంచనాలు నెలకొన్న నేపథ్యంలో విదేశీ మార్కెట్లోనూ సినీమా సెన్సేషన్ సృష్టినోంది. తాజా వాణిజ్య వర్గాల సమాచారం ప్రకారం, అమెరికాలో ప్రీమియర్ ప్రదర్శనల ముందస్తు టికెట్ విక్రయాల ద్వారానే ‘పెద్ది’ చిత్రం 10 లక్షల డాలర్లకు పైగా వసూళ్లు సాధించింది. విడుదలకు ముందే ఈ స్థాయి వసూళ్లు సమాధు కావడం చిత్రంపై ప్రేక్షకుల్లో ఉన్న ఆసక్తిని స్పష్టం చేస్తోంది. ముఖ్యంగా ‘అర్ అర్ అర్’ తర్వాత రామ్ చరణ్ నటించిన చిత్రాల్లో అమెరికా మార్కెట్లో అత్యంత వేగంగా ముందస్తు వసూళ్లు సాధించిన చిత్రంగా ‘పెద్ది’ నిలిచినట్లు సినీ విశ్లేషకులు పేర్కొంటున్నారు. అమెరికాలోని పలు ప్రధాన నగరాల్లో ప్రీమియర్ షోలకు టికెట్లు వేగంగా అమ్ముడవుతుండగా, తెలుగు ప్రేక్షకులతో పాటు ఇతర భాషల సినీ అభిమానులు కూడా ఈ చిత్రంపై ఆసక్తి చూపుతున్నారు. విడుదలకు ఇంకా కొంత సమయం ఉండగానే 10 లక్షల డాలర్ల మైలరాాయిని దాటడం సినీ వర్గాలను ఆశ్చర్యానికి గురి చేస్తోంది. సినీమా విడుదల సమయానికి 20 లక్షల డాలర్లకు పైగా ముందస్తు వసూళ్లు సాధించే అవకాశం ఉందని అంచనాలు వ్యక్తమవుతున్నాయి. గ్రామీణ నేపథ్యంతో రూపొందిన ఈ క్రీడా కథా చిత్రంలో రామ్ చరణ్ పూర్తిస్థాయి మాస్ పాత్రలో కనిపించనున్నారు. భావోద్వేగాలు, యాక్షన్, క్రీడా అంశాల సమ్మేళనంగా తెరకెక్కిన ఈ చిత్రంలోని ప్రచార చిత్రాలు, పాటలు, ట్రైలర్ ఇప్పటికే ప్రేక్షకుల నుంచి విశేష ఆదరణ పొందాయి. ఈ చిత్రంలో జగపతి బాబు, బోమన్ ఇరానీ, శివరాజ్ కుమార్ కీలక పాత్రలు పోషిస్తున్నారు. సంగీత దిగ్గజం ఏఆర్ రెహమాన్ అందించిన సంగీతం సినీమాపై మరింత ఆసక్తిని పెంచుతోంది. వృద్ధి సినీమాస్ నిర్మించిన ‘పెద్ది’ జూన్ 4న ప్రపంచవ్యాప్తంగా భారీ స్థాయిలో విడుదల కానుంది. తెలుగు రాష్ట్రాలలో పాటు విదేశీ మార్కెట్లోనూ టికెట్ మొక్కిగొన్న భారీ స్పందన లభిస్తుండటంతో, రామ్ చరణ్ సినీ ప్రస్థానంలోనే అత్యంత భారీ ఆరంభ వసూళ్లు సమాధు చేసే చిత్రంగా ‘పెద్ది’ నిలిచే అవకాశాలు కనిపిస్తున్నాయి. ప్రస్తుతం అభిమానుల దృష్టి అంతా విడుదల రోజు బాక్సాఫీస్ ఫలితాలపైనే కేంద్రీకృతమైంది.

## అబద్ధపు వేధింపుల కేసు పెట్టాలి నటి శిల్పా షిండే..

ప్రముఖ టెలివిజన్ నటి శిల్పా షిండే చేసిన తాజా వ్యాఖ్యలు తీవ్ర చర్చనీయాంశంగా మారాయి. దాదాపు పదేళ్ల క్రితం ఓ నిర్మాతపై తాను అబద్ధపు లైంగిక వేధింపుల కేసు నమోదు చేశానని ఆమె స్వయంగా వెల్లడించడంతో సోషల్ మీడియా, టెలివిజన్ వర్గాల్లో పెద్ద ఎత్తున చర్చ జరుగుతోంది. ‘భాఖీజీ ఫుర్ పర్ హైస్!’ సీరియల్ ద్వారా దేశవ్యాప్తంగా గుర్తింపు పొందిన శిల్పా షిండే ఇటీవల ఓ పోడ్ కాస్ట్ కార్యక్రమంలో పాల్గొన్నారు. ఈ సందర్భంగా గళంలో జరిగిన వివాదంపై స్పందిస్తూ, 2017లో నిర్మాత సంజయ్ కోష్టికాపై నమోదు చేసిన లైంగిక వేధింపుల ఫిర్యాదు నిజం కాదని అంగీకరించారు. ఆ సమయంలో కాంట్రాక్టుకు సంబంధించిన వివాదాలు, పెండింగ్ చెల్లింపులు తనను తీవ్ర ఇబ్బందులకు గురి చేశాయని, గత్యంతరం లేక ఆ కేసు పెట్టాల్సి వచ్చిందని ఆమె తెలిపారు. అనంతరం తనకు రావాల్సిన చెల్లింపులు అందిన తర్వాత ఇరు వర్గాలు కోర్టు వెలుపల రాజీ చేసుకుని కేసును ముగించుకున్నట్లు వెల్లడించారు. శిల్పా చేసిన ఈ వ్యాఖ్యలపై ఢిల్లీలోని పురుషుల హక్కుల కోసం పనిచేస్తున్న ఓ సంస్థ తీవ్రంగా స్పందించింది. తప్పుడు లైంగిక వేధింపుల కేసు పెట్టినట్లు స్వయంగా అంగీకరించిన నేపథ్యంలో ఆమెపై చట్టపరమైన చర్యలు తీసుకోవాలని, అవసరమైతే అరెస్ట్ చేయాలని ముంబై పోలీసులను కోరింది. నిజమైన బాధితులకు రక్షణ కల్పించేందుకు రూపొందించిన చట్టాలను దుర్వినియోగం చేయడం ఆందోళనకరమని ఆ సంస్థ పేర్కొంది. ఇలాంటి ఘటనలు చట్టాల విశ్వసనీయతను దెబ్బతీసే ప్రమాదం ఉందని అభిప్రాయపడింది. ఇక శిల్పా వ్యాఖ్యలపై సినీ, టెలివిజన్ వర్గాల్లో మిశ్రమ స్పందనలు వ్యక్తమవుతున్నాయి. కొందరు ఆమెను తీవ్రంగా విమర్శిస్తుండగా, మరికొందరు నిజాన్ని బహిరంగంగా ఓప్పుకున్నందుకు ఆమె ధైర్యాన్ని అభినందిస్తున్నారు. ప్రస్తుతం శిల్పా షిండే, నిర్మాత సంజయ్ కోష్టికా కుటుంబంతో సత్సంబంధాలు కొనసాగిస్తున్నట్లు సమాచారం. అయితే ఆమె తాజా వ్యాఖ్యల నేపథ్యంలో ఈ వ్యవహారం మళ్లీ చర్చకు రావడంతో, భవిష్యత్తులో దీనిపై మరిన్ని పరిణామాలు చోటుచేసుకునే అవకాశం కనిపిస్తోంది.



## పండు మాస్టర్ కు రోడ్డు ప్రమాదం



తెలుగు బుల్లితెర ప్రేక్షకులకు సుపరిచితమైన ప్రముఖ నృత్య దర్శకుడు, నర్తకుడు పండు మాస్టర్ రోడ్డు ప్రమాదానికి గురయ్యారు. విశాఖపట్నం జిల్లా ఆనందపురం సమీపంలో జరిగిన ఈ ఘటనలో ఆయనకు తీవ్ర గాయాలైనట్లు సమాచారం. ప్రస్తుతం ఆస్పత్రిలో చికిత్స పొందుతున్న ఆయన ఆరోగ్య పరిస్థితిపై అభిమానులు ఆందోళన వ్యక్తం చేస్తున్నారు. సమాచారం ప్రకారం, తగరపువలసలో నిర్వహించిన అమ్మవారి ఉత్సవాల్లో ప్రత్యేక నృత్య ప్రదర్శనలో పాల్గొన్న పండు మాస్టర్, కార్యక్రమం ముగిసిన అనంతరం తన బృందంతో కలిసి తిరుగు ప్రయాణంలో ఈ ప్రమాదం జరిగినట్లు సమాచారం.

**ప్రజానావ**  
ప్రతి అక్షరం మన కోసం.

**విలేజ్ కులు కావలెను**  
రెండు తెలుగు రాష్ట్రాల్లో వేగంగా విస్తరిస్తున్న తెలుగు దినపత్రిక ప్రజానావలో పని చేయటం మా సంస్థ ఆహ్వానం పలుకుతోంది

**తెలంగాణ వ్యాప్తంగా అన్ని జిల్లా కేంద్రాలు, నియోజకవర్గ కేంద్రాలు, మండల కేంద్రాల్లో పనిచేయటంకు విలేజ్ కులు కావలెను.**

**మండలాల, అర్బన్, పట్టణ కేంద్రాల్లో పనిచేసే వారికి కనీసం అర్బన్ ఇంటర్వ్యూ డియట్**

**స్టాఫ్ రిపోర్టర్, ఆర్ డి ఇన్ చార్జ్ లకు కనీసం అర్బన్ డిగ్రీ ఉండాలి**

మీ బయోడేటాను ఇప్పుడే ఈ నెంబర్ కు వాట్సాప్ చేయండి

**9948433277, 9014966169**